

आम बजट आज

वित्त मंत्री निर्मला सीतारमण पेश करेंगी बजट

आम आदमी की उम्मीदें होंगी पूरी या टूटेंगे सपने?



बढ़ता राजस्थान

नई दिल्ली (एजेंसी)। आम बजट 2026-27 प्रधानमंत्री नरेंद्र मोदी सरकार के मौजूदा कार्यकाल का एक अहम बजट माना जा रहा है। वित्त मंत्री निर्मला सीतारमण 1 फरवरी 2026 को सुबह 11 बजे संसद में ये बजट पेश करेंगी। पिछले साल का बजट एक लोकप्रिय बजट माना जाता है जिसमें मिडिल क्लास को बड़ी राहत मिली थी। इस बजट में इनकम टैक्स में छूट, सैलरीड क्लास के लिए स्टैंडर्ड डिडक्शन, किसान क्रेडिट कार्ड की लिमिट बढ़ाने, सस्ती दवाओं और इश्योरेंस सेक्टर में सुधार जैसे बड़े फैसले लिए गए थे। इस साल सरकार का ध्यान अर्थव्यवस्था पर है। बता दें कि भारतीय शेयर बाजार में भी कल आम दिनों की तरह ही कारोबार होगा। बजट के चलते नेशनल स्टॉक एक्सचेंज और बॉम्बे स्टॉक एक्सचेंज 1 फरवरी 2026 को रविवार को खुला रहेगा।

इंडस्ट्री के तमाम स्टेकहोल्डर्स सरकार के साथ अपनी अपेक्षाएं साझा कर रहे हैं और उम्मीद जता रहे हैं कि आने वाले बजट में इन प्राथमिकताओं को शामिल किया जाएगा। मंगलवार, 27 जनवरी को नॉर्थ ब्लॉक स्थित बजट प्रेस में हलवा समारोह का आयोजन किया गया। यह समारोह केंद्रीय बजट 2026-27 की तैयारी प्रक्रिया के अंतिम चरण का प्रतीक होता है। हलवा समारोह के दौरान केंद्रीय वित्त मंत्री के साथ वित्त मंत्रालय के अंतर्गत आने वाले सभी विभागों के सचिव और बजट तैयारी से जुड़े अन्य वरिष्ठ अधिकारी उपस्थित रहे।

स्मार्टफोन सस्ता होगा या महंगा?-वित्त मंत्री निर्मला सीतारमण 1 फरवरी को लगातार 9वीं बार केंद्रीय बजट पेश करने वाली हैं। केंद्रीय बजट 2026-2027 की घोषणा से पहले टेक इंडस्ट्री में एक सवाल पूछा जा रहा है। क्या इस साल स्मार्टफोन की कीमतें बढ़ेंगी या नहीं?

1 फरवरी से स्मार्टफोन महंगे हो जाएंगे?-देश का यूनिन बजट रविवार, 31 जनवरी 2026 को पेश होने वाला है। वित्त मंत्री निर्मला सीतारमण लगातार 9वीं बार केंद्रीय बजट पेश करने वाली हैं। केंद्रीय बजट 2026-2027 की घोषणा से पहले टेक इंडस्ट्री में एक सवाल पूछा जा रहा है। क्या इस साल स्मार्टफोन की कीमतें बढ़ेंगी या नहीं?

सोने-चांदी पर लागू करस्टम ड्यूटी में होगी कटौती?-बजट 2026 में क्या सरकार सोने-चांदी पर लागू करस्टम ड्यूटी में कटौती करेंगी? और अगर ऐसा हुआ तो क्या घरेलू बाजार में कीमतें सचमुच नीचे आएंगी? पिछले कुछ सालों के बजट फैसलों को देखें तो साफ होता है कि करस्टम ड्यूटी में बदलाव का असर सीधे तौर पर सोने-चांदी के दाम पर पड़ता है, लेकिन यह असर हमेशा लंबे समय तक टिके, ऐसा जरूरी नहीं होता।

बजट से पहले हलवा सेरेमनी में क्या होता है?-हर साल संसद में केंद्रीय बजट पेश होने से कुछ ही दिन पहले वित्त मंत्रालय के अंदर एक अनोखी रस्म होती है। हलवा सेरेमनी के नाम से मशहूर ये परंपरा बजट तैयार करने के आखिरी स्टेज और बजट दस्तावेजों के प्रति कड़ी गोपनीयता की शुरुआत का प्रतीक है।

ऑपरेशन सिंदूर का रक्षा बजट पर क्या होगा असर?-1 फरवरी 2026 को पेश होने वाला केंद्रीय बजट सिर्फ सरकार की आमदनी और खर्च का हिसाब नहीं होगा, बल्कि इसमें यह संकेत भी मिलेगा कि भारत आने वाले समय में अपनी सुरक्षा को कैसे मजबूत करना चाहता है। ऑपरेशन सिंदूर के बाद देश में युद्ध और रक्षा रणनीति की अहमियत और प्राथमिकता और बढ़ी है।



कांग्रेस ने बजट से पहले केंद्र पर साधा निशाना

कांग्रेस ने केंद्र सरकार पर नीति निर्धारण में समन्वय की कमी का आरोप लगाते हुए शनिवार को सवाल किया कि क्या बजट के आंकड़ें पेश किए जाने के तुरंत बाद उनमें संशोधन किया जाएगा क्योंकि बजट के कुछ ही दिन बाद सकल घरेलू उत्पाद (जीडीपी) और उपभोक्ता मूल्य सूचकांक (सीपीआई) की नयी सीरीज जारी की जानी है। कांग्रेस के संचार प्रभारी महासचिव जयराम रमेश ने कहा कि वित्त वर्ष 2026-27 का बजट कल यानी रविवार को पेश किया जाएगा। रमेश ने सोशल मीडिया मंच 'एक्स' पर लिखा, राज्य सरकारें आशंकाग्रस्त होकर प्रतीक्षा कर रही होंगी कि उनके लिए इसमें क्या है क्योंकि वित्त मंत्री 16वें वित्त आयोग की सिफारिशें लागू करने की घोषणा करने वाली हैं। उन्होंने कहा कि वित्त आयोग एक ऐसा निकाय है जिसकी स्थापना संविधान के अनुच्छेद 280 के तहत हर पांच वर्षों में (या उससे पहले) की जाती है ताकि वह केंद्र द्वारा एकत्र किए गए कर राजस्व में राज्यों की हिस्सेदारी, इस हिस्सेदारी का राज्यों के बीच वितरण और पांच वर्षों की अवधि के लिए विशेष अनुदानों की सिफारिश कर सके। उन्होंने कहा कि 16वां वित्त आयोग 2026-27 से 2030-31 तक की अवधि से संबंधित है।

न्यू रिजीम में 12 लाख रुपये तक की सालाना आय टैक्स फ्री- बजट 2025 में वित्त मंत्री ने न सिर्फ न्यू रिजीम में 12 लाख रुपये तक की सालाना आय को टैक्स-फ्री कर दिया, बल्कि नौकरीपेशा लोगों को 75 हजार रुपये का स्टैंडर्ड डिडक्शन भी दिया गया, जिससे 12.75 लाख रुपये तक का सालाना वेतन टैक्स मुक्त हो गया।

पिछले बजट में टैक्स फ्री हुई थी 12 लाख तक की आय

नौकरीपेशा लोगों को बजट में गुड न्यूज देते हुए वित्त मंत्री ने बजट 2025 में 12 लाख तक की आय टैक्स फ्री करने का ऐलान किया था। देश के बड़े तबके यानी मध्यम वर्ग के लिए यह बड़ी राहत की बात थी। आपको बता दें स्टैंडर्ड डिडक्शन के बाद सैलरीड क्लास यानी वेतनभोगियों को अब 12.75 लाख रुपये तक की आय पर कोई टैक्स नहीं देना होता है।

इनकम टैक्स कानून के सर्व और सीजर से जुड़े नियमों की चर्चा

बजट 2026 से पहले नए इनकम टैक्स कानून के सर्व और सीजर से जुड़े नियमों की चर्चा भी हो रही है। सवाल यह है कि टैक्स अधिकारियों को टैक्स चोरी पकड़ने के नाम पर किसी व्यक्ति की प्राइवसी में किस हद तक दखल देने का अधिकार होना चाहिए। इसी मुद्दे पर वार्टर्ड अकाउंटेंट्स की शीर्ष संस्था आईसीएआई ने सरकार को इनकम टैक्स एक्ट 2025 के सेक्शन 247 में बदलाव का सुझाव दिया है। आईसीएआई का कहना है कि तलाशी के दौरान टैक्स अधिकारियों का अधिकार केवल टैक्सपेयर के ई-मेल की जांच तक ही सीमित रहना चाहिए, ताकि उनकी प्राइवसी सुरक्षित रहे।

ईरान के कई शहरों में विस्फोट

5 लोगों की मौत : 14 घायल, इजराइल बोला- धमाके में हमारा कोई रोल नहीं

बढ़ता राजस्थान

तेहरान (एजेंसी)। ईरान के कम से कम 7 शहरों में धमाकों की खबर है। अलग-अलग मीडिया रिपोर्ट्स के मुताबिक शनिवार को राजधानी तेहरान, परंद, तबरीज, कोम, अहवाज, नंताज और बंदर अब्बास में विस्फोट के दावे किए गए हैं। तुर्किये की न्यूज एजेंसी अनादोलु के मुताबिक कम से कम 5 लोगों की मौत हुई है और 14 घायल हैं। ईरान सरकार की तरफ से इसकी पुष्टि नहीं हुई है। हालांकि इजराइल के दो अधिकारियों ने मीडिया से कहा है कि इन विस्फोटों में इजराइल शामिल नहीं है। वहीं, समाचार एजेंसी तसनीम ने सोशल मीडिया पर चला रही उन खबरों को गलत बताया है, जिनमें कहा जा रहा था कि रिवोल्यूशनरी गार्ड के नौसेना कमांडर को निशाना बनाया गया था।

धमाके से इमारत का हिस्सा उड़ गया

सरकारी अखबार तेहरान टाइम्स के मुताबिक, अहवाज में एक रिहायशी इमारत में गैस विस्फोट हुआ था, जिसमें चार लोगों की मौत हो गई। वहीं बंदर अब्बास में एक



इमारत में विस्फोट हुआ, जिससे उसकी दो मजिलें टूट गईं और कई दुकानें भी तबाह हो गईं। इस धमाके में कुल 14 लोग घायल हुए। सरकारी टीवी पर दिखाई गई तस्वीरों में देखा गया कि इमारत का सामने का हिस्सा पूरी तरह उड़ गया है, अंदर का हिस्सा साफ दिखाई दे रहा है और आसपास मलबा फैला हुआ है। बंदर अब्बास के रेस्क्यू डिपार्टमेंट के अधिकारी ने ईरानी समाचार एजेंसी को बताया कि इस घटना में घायल हुए लोगों को इमरजेंसी सर्विसेज की मदद से अस्पताल पहुंचाया जा रहा है।

ईरान में 35 दिन से सरकार के खिलाफ विरोध प्रदर्शन जारी-यह विस्फोट ऐसे समय में हुआ है जब ईरान में हालात तनावपूर्ण हैं। सरकार के 28 दिसंबर को देशव्यापी प्रदर्शन शुरू हुए थे, जो अब भी जारी है।

अजित पवार की पत्नी सुनेत्रा उपमुख्यमंत्री बनीं

बढ़ता राजस्थान

मुंबई/बारामती। अजित पवार की पत्नी सुनेत्रा पवार शनिवार को महाराष्ट्र की पहली महिला डिप्टी सीएम बन गईं। राज्यपाल आचार्य देवव्रत ने लोकभवन में सुनेत्रा को शपथ दिलाई। शपथ ग्रहण समारोह करीब 12 मिनट तक चला। शरद पवार इस समारोह में नहीं पहुंचे। इससे पहले दिन में एनसीपी विधायक दल और विधान परिषद सदस्यों की विधान भवन में बैठक बुलाई गई थी, जिसमें सुनेत्रा को पार्टी नेता चुना गया था। डिप्टी सीएम की शपथ से पहले सुनेत्रा ने राज्यसभा के सांसद पद से इस्तीफा दे दिया। सुनेत्रा को राज्य उत्पादन शुल्क, खेल एवं युवा कल्याण और अल्पसंख्यक विकास/औकाफ विभाग दिए गए हैं। वहीं सीएम देवेंद्र फडणवीस ने वित्त विभाग अपने ही पास रखा है। अजित पवार की तीन दिन पहले 28 जनवरी को बारामती में प्लेन क्रैश में मौत के बाद डिप्टी सीएम पद खाली हो गया था। शपथ के बाद उन्होंने ट्वीटर पर लिखा- इस मुश्किल समय में महाराष्ट्र के लोगों का प्यार और सपोर्ट ही मेरी सबसे बड़ी ताकत है। आपके

भरोसे के साथ, मैं दादा के आदर्शों को जिंदा रखते हुए नई उम्मीद के साथ आगे बढ़ूंगी।

शपथ के बाद सुनेत्रा बोलीं- दादा के असमय जाने से दुख का पहाड़ टूटा

सुनेत्रा पवार शपथ के बाद ट्वीटर पर लिखा- आदरणीय अजीत दादा ने अपनी पूरी जिंदगी किसानों, मजदूरों, महिलाओं, युवाओं और पिछड़े लोगों को जीवन का एक मार्गदर्शक सिद्धांत दिया। आज, शिव-शाहू-फुले-अंबेडकर के आदर्शों के प्रति समर्पित रहते हुए और उनके विचारों की विरासत को आगे बढ़ाते हुए, कर्तव्य की भावना के साथ डिप्टी चीफ मिनिस्टर की जिम्मेदारी लेते हुए, मेरा दिल सच में बहुत खुश है। उन्होंने लिखा- हालांकि दादा के असमय जाने से मेरे मन पर दुख का पहाड़ आ गया है, लेकिन उन्होंने मुझे जो कर्तव्य की भावना, संघर्ष की ताकत और लोगों के प्रति समर्पण सिखाया, वह मेरा सच्चा सहारा है। मैं उनके सपनों का न्यायपूर्ण, समान और विकसित महाराष्ट्र बनाने के लिए पूरी ईमानदारी से काम करती रहूंगी।



पीएम मोदी ने सुनेत्रा पवार को डिप्टी सीएम बनने पर बधाई दी

पीएम ने ट्वीटर पर लिखा, सुनेत्रा पवार जी को महाराष्ट्र की उप मुख्यमंत्री के तौर पर अपना कार्यकाल शुरू करने पर बहुत-बहुत शुभकामनाएं। वह इस जिम्मेदारी को संभालने वाली पहली महिला हैं। मुझे विश्वास है कि वह राज्य के लोगों की भलाई के लिए काम करेंगी और स्वर्गीय अजित दादा के विजन को पूरा करेंगी।

सम्पादकीय

बजट 2026 से उम्मीदें: घोषणाओं से आगे बढ़कर तथ हो परिणामों की जवाबदेही

अक्सर बजट को आंकड़ों की बाजीगरी मान लिया जाता है, लेकिन सच यह है कि बजट किसी सरकार की आत्मा का एक्स-रे होता है। यह बताता है कि सत्ता में बैठे लोग किसे प्राथमिकता देते हैं? किसे केवल आश्वासन?

इस वर्ष के बजट के सामने सबसे बड़ा प्रश्न यही है, क्या सरकार 'ग्रोथ' यानी विकास और 'इक्विटी' यानी समानता के बीच ऐसा संतुलन बना पाएगी? जो केवल आर्थिक ग्राफ को ऊपर न ले जाए, बल्कि आम नागरिक के जीवन में भी सुरक्षा और भरोसे का एहसास पैदा करे।

क्या विकास का अर्थ केवल जीडीपी के आंकड़े हैं या वह भी विकास है? जिसमें मध्यम वर्ग हर साल महंगाई से हारता चला जाए। सरकार को इस बार केवल टैक्स स्लैब में मामूली फेरबदल से आगे बढ़कर कर प्रणाली को अधिक मानवीय बनाना होगा। क्या यह संभव नहीं कि टैक्स स्लैब को हर साल स्वतः मुद्रास्फीति के अनुरूप समायोजित किया जाए? यदि वेतन महंगाई के साथ नहीं बढ़ता तो कर सीमा क्यों स्थिर रहे?

क्या मध्यम वर्ग की वास्तविक क्रय शक्ति की रक्षा करना सरकार की जिम्मेदारी नहीं है? न्यू टैक्स रिजीम को सरल कहा जा रहा है, लेकिन क्या वह सुरक्षित भी है? यदि इसमें पीपीएफ और ईपीएफ जैसे दीर्घकालिक बचत साधनों को हतोत्साहित किया गया तो कल का बुजुर्ग आज के बजट का बोझ क्यों झेले? क्या सामाजिक सुरक्षा केवल योजनाओं के नाम पर होगी या उसे वास्तविक बचत और भविष्य की गारंटी से जोड़ा जाएगा? इसी तरह, जब घर खरीदना अब विलासिता नहीं, बल्कि जरूरत बन चुका है तो होम लोन के मूलधन को 80सी की भीड़भाड़ वाली सीमा में क्यों रखा जाए? क्या एक स्वतंत्र डिडक्शन बनाकर लाखों परिवारों को स्थिरता का भरोसा नहीं दिया जा सकता? स्वास्थ्य के मामले में सवाल और भी गंभीर

हैं। क्या एक सभ्य समाज वह है, जहां बीमारी परिवार को कर्ज में डुबो दे? बजट में स्वास्थ्य व्यय को जीडीपी के 3 प्रतिशत तक ले जाने का स्मार्ट रोडमैप क्यों नहीं होना चाहिए? क्या हर नागरिक के लिए वार्षिक स्वास्थ्य जांच को मुफ्त या सब्सडी देना भविष्य के बड़े इलाज खर्च को कम नहीं करेगा? कैंसर, हृदय रोग जैसी बीमारियां यदि शुरुआती स्तर पर पकड़ी जाएं तो क्या यह केवल मानव जीवन ही नहीं, बल्कि अर्थव्यवस्था की भी रक्षा नहीं होगी? मानसिक स्वास्थ्य, क्या वह अब भी केवल कागजी नीति ही रहेगा या जिला स्तर पर विशेषज्ञों के साथ सक्रिय केंद्र वास्तव में काम करेंगे? शिक्षा के क्षेत्र में आत्ममंथन जरूरी है। क्या डिग्रियों की संख्या बढ़ाने से ही युवा सक्षम हो जाएगा या अब समय 'कौशल' को केंद्र में रखने का

है। राष्ट्रीय शिक्षा नीति में जीडीपी के 6 प्रतिशत खर्च की बात कही गई है। क्या वह केवल दस्तावेजों में ही रहेगी? डिजिटल भारत की बात तब तक अधूरी है, जब तक ग्रामीण क्षेत्रों में तेज इंटरनेट हर बच्चे को नहीं मिलता। क्या हाई-स्पीड इंटरनेट को मौलिक अधिकार की तरह नहीं देखा जाना चाहिए? यदि एआई और कोडिंग भविष्य की भाषा है तो छोटे शहरों और गांवों के बच्चों के लिए एक राष्ट्रीय इनोवेशन फंड क्यों न हो? जो प्रतिभा को पिनकोड तक सीमित न होने दे। महिलाओं को लेकर बजट की दुष्टि बदलनी होगी। क्या महिलाएं केवल योजनाओं की लाभार्थी हैं या वे अर्थव्यवस्था की चालक भी हो सकती हैं। जब तक केयर इकोनॉमी, क्रेच, वर्किंग होस्टल, सुरक्षित परिवहन, पर ठोस निवेश नहीं होगा, तब तक महिलाओं की श्रम भागीदारी कैसे बढ़ेगी? हर पांच किलोमीटर में गुणवत्तापूर्ण सरकारी क्रेच और कार्यस्थल आवास क्या कोई असंभव लक्ष्य है? यदि महिलाओं को उद्यमी बनाना है तो 'शिशु लोन' की सीमा बढ़ाकर 10 लाख रुपए तक का 'तरुण लोन' क्यों न हो? ताकि वे छोटे नहीं, बड़े सपने देख सकें?

आज का इतिहास



बढ़ता राजस्थान

1 फरवरी की महत्वपूर्ण घटनाएँ

- 1786 - लॉर्ड कार्नवालिस भारत के गवर्नर जनरल बने।
- 1790 - न्यूयार्क शहर में पहली बार 'सुप्रीम कोर्ट ऑफ़ द यूनाइटेड स्टेट्स' का आयोजन किया गया।
- 1793 - फ्रांस ने 'यूनाइटेड किंगडम' और नीदरलैंड पर युद्ध की घोषणा की।
- 1797 - लार्ड कॉर्नवालिस ने बंगाल के गवर्नर जनरल के पद की शपथ ली।
- 1814 - फिलीपींस में ज्वालामुखी फटने से करीब 1,200 लोगों की मौत हुई।
- 1827- कलकत्ता बंगाल क्लब की स्थापना हुई।
- 1835 -ईस्ट इंडिया कम्पनी ने दार्जिलिंग को सिक्किम के पट्टे पर लिया।
- मॉरीशस में गुलामी प्रथाएं समाप्त हुआ।
- 1855 - ईस्ट इंडिया रेलवे का विधिवत उद्घाटन हुआ।
- 1881 - दिल्ली के सबसे पुराने कॉलेज सेंट स्टीफन कॉलेज की स्थापना हुई।
- 1884 - डाक बीमा योजना लागू हुई।
- ऑक्सफ़ोर्ड इंग्लिश डिक्शनरी का पहला वॉल्यूम ए टू आर्ट का प्रकाशन।
- 1908 - पुर्तगाल नरेश कार्लास प्रथम और युवराज लुइस फिलिप की लिखन में हत्या हुई तथा मेनुअल द्वितीय शासक बने।
- 1922 - महात्मा गाँधी ने असहयोग आंदोलन तेज करने की जानकारी भारत के वायसराय को दी।
- 1924 -यू.एस.एस.आर. ने यूनाइटेड किंगडम को मान्यता प्रदान की।
- ब्रिटेन ने सोवियतसंघ को मान्यता प्रदान की।
- 1949 - प्रेस ट्रस्ट ऑफ़ इंडिया ने एसोसिएटेड प्रेस ऑफ़ इंडिया का अधिग्रहण कर लिया।
- 1953 - नीदरलैंड, बेल्जियम, ईंग्लैंड और स्कॉटलैंड में आई बाढ़ से 2500 से ज्यादा लोगों की मौत हुई जिसमें सिर्फ़ नीदरलैंड में ही 1836 लोग मारे गए।
- 1956 - दक्षिण अफ्रीका ने सोवियत संघ के वाणिज्य दूतावास के कर्मचारियों को वापिस बुलाने की माँग की।
- 1958 - मिस्र और सीरिया को यूनाइटेड अरब रिपब्लिक में मिला दिया गया, जो कि 1961 तक बना रहा।
- 1964 - भारत में यूनिट ट्रस्ट की स्थापना हुई।
- 1972 - भारतीय अंतर्राष्ट्रीय विमान पतनन प्राधिकरण का गठन हुआ।
- 1974 -साओ पाउलो, ब्राजील में 25 मज़िल बैंक की इमारत में आग से 227 लोगों की मौतु हो गयी।
- कालालाम्पुर को संघीय क्षेत्र घोषित किया गया।
- 1976 - राष्ट्रीय संवाद समिति समाचार का गठन हुआ।
- 1977 -भारतीय तट रक्षक बल का गठन हुआ।

विशेष आलेख



डॉ नयन प्रकाश गांधी

हाल ही में संसद में केंद्रीय वित्त मंत्री श्रीमती निर्मला सीतारमण द्वारा प्रस्तुत 'आर्थिक समीक्षा 2025-26' महज आंकड़ों का लेखा-जोखा नहीं है, बल्कि यह एक बदलती हुई विश्व व्यवस्था में भारत के अस्तित्व और उत्कर्ष का एक दार्शनिक दस्तावेज है। इस समीक्षा का मूल स्वर स्पष्ट है, जब दुनिया अनिश्चितता के दौर से गुजर रही हो, तब 'यथास्थिति' सबसे बड़ा जोखिम है। समीक्षा ने जिस केंद्रीय रूपक का प्रयोग किया है 'भारत को एक ही समय में मैराथन और स्प्रिंट दौड़नी होगी', वह आगामी वर्ष के लिए देश की आर्थिक रणनीति का आधार स्तम्भ है।

2025 का विशेषाधार: घरेलू मजबूती बनाम वैश्विक अस्थिरता

आर्थिक समीक्षा ने वर्ष 2025 की विडंबना को बड़ी बेबाकी से रेखांकित किया है। एक तरफ भारत सात प्रतिशत से अधिक की विकास दर के साथ दशकों में अपना सबसे मजबूत व्यापक आर्थिक प्रदर्शन कर रहा है, तो दूसरी तरफ वैश्विक व्यवस्था चरमरा रही है और भारत लगातार बेहतरीन स्थिति में है। वह युग अब समाप्त हो चुका है जब वैश्विक प्रणाली मुद्रा स्थिरता या पूंजी प्रवाह की गारंटी देती



थी। अमेरिका द्वारा लगाए गए लगातार नए टैरिफ और भू-राजनीतिक विखंडन ने यह स्पष्ट कर दिया है कि भारत की आर्थिक महत्वाकांक्षाएं अब एक अनुकूल नहीं, बल्कि एक शत्रुवत या कम से कम उदासीन वैश्विक वातावरण से टकरा रही हैं।

तीन वैश्विक परिदृश्य और भारत का सुरक्षा कवच

समीक्षा ने भविष्य के लिए तीन यथार्थवादी परिदृश्य प्रस्तुत किए हैं 'निर्यतित अव्यवस्था', 'अव्यवस्थित बहुध्रुवीय विघटन', एवं 'प्रणालीगत उथल-पुथल'। हालाँकि अगर देखा जाए तो ये परिदृश्य डराने वाले लग सकते हैं, लेकिन समीक्षा का विश्लेषण आश्चर्य करता है कि भारत अपने विशाल घरेलू बाजार, कम वित्तीयकृत विकास मॉडल और मजबूत विदेशी मुद्रा भंडार के कारण अन्य देशों की तुलना में बेहतर स्थिति में है। फिर भी,यह 'आत्मसंतुष्टि' का नहीं, बल्कि 'सतर्कता' का समय है। समीक्षा स्पष्ट करती है कि पूंजी प्रवाह में व्यवधान और रुपये पर दबाव जैसे जोखिम तीनों परिदृश्यों में समान रहेंगे, और यह कोई अल्पकालिक समस्या नहीं बल्कि एक दीर्घकालिक विशेषता हो सकती है।

नीति से परे 'प्रक्रिया' सुधार-समय की मांग

शायद इस समीक्षा का सबसे महत्वपूर्ण बौद्धिक योगदान 'नीति सुधार' और 'प्रक्रिया सुधार' के बीच किया गया अंतर है। सरकार ने सही तर्क दिया है कि केवल अच्छी नीतियां बनाना पर्याप्त नहीं है। हमें प्रशासनिक क्रियाओं, नियमों और प्रोत्साहनों को इस तरह ढालना होगा जो जोखिम से बचने के बजाय जोखिम का समय रहते प्रबंधन करें। निरीक्षण-आधारित नियंत्रण को विश्वास-आधारित अनुपालन से प्रतिस्थापित करना एक 'उद्यमशील देश' की निशानी है। सेमीकंडक्टर और हरित हाइड्रोजन जैसे मिशनों में यह बदलाव पहले ही दिखने शुरू हो गया है। यह बदलाव विनियमन से 'सशक्तिकरण' की ओर एक निर्णायक कदम है।

रणनीतिक संयम और रक्षात्मक निराशावाद

आर्थिक समीक्षा 2026 के लिए 'रक्षात्मक निराशावाद' के बजाय 'रणनीतिक संयम' की वकालत करती है। इसका सीधा मतलब है कि हमें भयभीत होकर संकुचित नहीं होना है, अपितु अपने मौजूदा संसाधनों को इतना मजबूत करना

है कि हम ऐसे वर्तमान और भावी झटकों को झेल सकें। मैनेजमेंट विश्लेषक पब्लिक पॉलिसी एक्सपर्ट डॉ नयन प्रकाश गांधी का मानना है कि आयात में वृद्धि अपरिहार्य है, इसलिए निर्यात आय और विदेशी मुद्रा के स्रोतों का विविधीकरण अब एक विकल्प नहीं, बल्कि आवश्यकता है।अंततः, आर्थिक समीक्षा का संदेश यह है कि भारत के पास अब निष्क्रिय रहने का विलासिता पूर्ण विकल्प नहीं है। 'मैराथन को स्प्रिंट की तरह दौड़ना'-यानी दीर्घकालिक लक्ष्य विकसित भारत को प्राप्त करने हेतु निर्भीकता ,मजबूती के साथ तीव्र गति के साथ काम करना ही एकमात्र संजीवनी भारत जैसे देश के लिए है। राज्य क्षमता, समाज और विनियमन में छोल इन तीन तत्वों का संगम ही भारत को वैश्विक प्रभाव की दिशा में ले जाएगा। यह राह सरल या आरामदायक नहीं होगी, लेकिन जैसा कि समीक्षा में कहा गया है, यह 'अपरिहार्य' है। भारत को अब अपनी प्रणाली को नवीन रूप देने और वैश्विक अनिश्चितता के उभरने से पहले ही भारत की समृद्धि, प्रगति हेतु एक दीर्घकालिक सोच रणनीति के साथ आवश्यक मजबूत कार्यवाही करने वाले एक देदीव्यमान भारत देश के रूप में खुद को स्थापित करना होगा।

सुप्रीम कोर्ट की पहल पर स्कूलों में बालिकाओं को फ्री सेनेटरी पैड



अरविंद रावल

सामाजिक कार्यकर्ता जया ठाकुर द्वारा इस संबंध में दायर एक जनहित याचिका पर विचार करते हुए न्यायालय ने यह अहम फैसला सुनाया । आज भी देश के कई हिस्सों में मासिक धर्म को लेकर बालिकाओं में संकोच और झिझक देखी जाती है। अधिकांश स्कूलों में मासिक धर्म के दौरान निःशुल्क सेनेटरी पैड उपलब्ध कराने की व्यवस्था नहीं है। कुछ राज्य सरकारें छात्रवृत्ति के साथ सेनेटरी पैड के लिए नाममात्र राशि बालिकाओं के बैंक खातों में भेजती हैं।

देश की सर्वोच्च अदालत की दो सदस्यीय माननीय पीठ न्यायमूर्ति श्री जे.बी. पारदीवाला एवं न्यायमूर्ति श्री महादेवन ने हाल ही में केंद्र, राज्य एवं केंद्र शासित प्रदेशों की सरकारों को निर्देश दिए हैं कि वे अपने-अपने क्षेत्रों के समस्त शासकीय एवं निजी स्कूलों में कक्षा 6वीं से 12वीं तक अध्ययनरत सभी बालिकाओं को मासिक धर्म के दौरान निःशुल्क सेनेटरी नैपकिन उपलब्ध कराएं । सुप्रीम कोर्ट का यह निर्णय देशभर की बालिकाओं के हित में लिया गया एक ऐतिहासिक एवं स्वागत योग्य कदम है। विशेष रूप से दूरस्थ एवं ग्रामीण क्षेत्रों में पढ़ने वाली बालिकाओं को इससे मासिक धर्म के दौरान होने वाली समस्याओं से राहत मिलेगी और उनकी पढ़ाई बाधित नहीं होगी।

माननीय सर्वोच्च न्यायालय ने मेनस्ट्रुअल हाइजीन को जीवन एवं निजता के अधिकार (अनुच्छेद 21) का अभिन्न हिस्सा मानते हुए देशभर के सभी शासकीय एवं निजी स्कूलों में बायोडिग्रेडेबल सेनेटरी नैपकिन, बालिकाओं के लिए पृथक शौचालय तथा स्वच्छता के सभी

आवश्यक साधन उपलब्ध कराने के निर्देश दिए हैं। साथ ही, न्यायालय ने सख्त लहजे में कहा है कि यदि कोई स्कूल इन निर्देशों का पालन नहीं करता है तो उसकी मान्यता रद्द की जा सकती है । उल्लेखनीय है कि केंद्र सरकार की मासिक धर्म स्वच्छता नीति को पूरे देश में लागू करने को लेकर पिछले चार वर्षों से सुप्रीम कोर्ट में सुनवाई चल रही थी। सामाजिक कार्यकर्ता जया ठाकुर द्वारा इस संबंध में दायर एक जनहित याचिका पर विचार करते हुए न्यायालय ने यह अहम फैसला सुनाया । आज भी देश के कई हिस्सों में मासिक धर्म को लेकर बालिकाओं में संकोच और झिझक देखी जाती है। अधिकांश स्कूलों में मासिक धर्म के दौरान निःशुल्क सेनेटरी पैड उपलब्ध कराने की व्यवस्था नहीं है। कुछ राज्य सरकारें छात्रवृत्ति के साथ सेनेटरी पैड के लिए नाममात्र राशि बालिकाओं के बैंक खातों में भेजती हैं, जो ऊँट के मुँह में जीरा साबित होती है। ये हर किसी पर अलग तरह से काम करने से सेनेटरी पैड निर्माण की इकाइयाँ स्थापित की गईं, ताकि ग्रामीण क्षेत्रों में कम कोमत पर पैड

उपलब्ध हो सकें, लेकिन प्रचार-प्रसार के अभाव एवं प्रशासनिक उपेक्षा के कारण कई इकाइयाँ बंद हो चुकी हैं या बंद होने की कगार पर हैं। वहीं, कुछ स्कूलों में यूनिसेफ के सहयोग से पैड वेंडिंग मशीनें लगाई गईं, लेकिन बजट की कमी के कारण उनमें पैड उपलब्ध न होने से वे केवल शोपीस बनकर रह गई हैं। ग्रामीण क्षेत्रों में सेनेटरी पैड की अनुपलब्धता के कारण कई बालिकाओं को मासिक धर्म के दौरान स्कूल छोड़ना पड़ता था, कि सुप्रीम कोर्ट के इस फैसले के बाद अब देश के हर स्कूल में निःशुल्क सेनेटरी पैड उपलब्ध कराना अनिवार्य होगा और किसी भी बालिका को इस कारण शिक्षा से वंचित नहीं रहना पड़ेगा । हालाँकि हमारा देश तकनीकी रूप से प्रगति कर चुका है, लेकिन आज भी मासिक धर्म जैसे प्राकृतिक विषय पर सामाजिक संकोच बना हुआ है। सुप्रीम कोर्ट के इस फैसले के बाद राज्य सरकारों को गंभीरता से स्कूलों में सेनेटरी नैपकिन एवं स्वच्छता सुविधाएँ उपलब्ध कराने के प्रयास करने होंगे, ताकि बालिकाएँ निर्भीक होकर अपनी शिक्षा जारी रख सकें।

लघु कथा



बढ़ता राजस्थान

पता परिवर्तन

वह ताश की एक गड्ढी हाथ में लिए घर के अंदर चुपचाप बैठा था कि बाहर दरवाजे पर दस्तक हुई। उसने दरवाजा खोला तो देखा कि बाहर कुर्ता-पजामाधारी ताश का एक जाना-पहचाना पता फडफड़ा रहा था। उस ताश के पत्ते के पीछे बहुत सारे इंसान तख्ते लिए खड़े थे। उन तख्तों पर लिखा था, यही है आपका इक्का, जो आपको हर खेल जितवाएगा। वह जानता था कि यह पता इक्का नहीं है। वह खींच गया, फिर भी पत्ते से उसने संयत स्वर में पूछा, कल तक तो तुम अपनी गड्ढी छोड़ गद्दी पर बैठे थे, आज इस खुली सड़क में फडफड़ा क्यों रहे हो? पत्ते ने लहराते हुए उत्तर दिया, मेरे प्रिय

भाई! चुनाबी हवा बड़ी तेज़ चल रही है...। आप तो अपने हो, अपना खेल खेलते समय ताश की गड्ढी में से आप मुझे ही सबके सामने फेंकना। वह खुश हो उठा, आखिर लगभग पाँच सालों बाद वह दर्शक से फिर खिलाड़ी बना था। उसने उस पत्ते के रंग और समूह को गौर से निहार और अपनी ताश की गड्ढी में से उसी रंग और समूह के राजा को निकाल कर पूछा, तुम्हारा राजा यही है क्या? पत्ते ने स्नेहपूर्वक उत्तर दिया, हाँ प्रिय भाई। अब उसने आश्चकित स्वर में प्रश्न किया, लेकिन कुछ दिनों बाद यह राजा भी कहीं पिछले राजाओं की तरह बदल कर जोकर तो नहीं बन जाएगा? यह सुनते ही पत्ते के पीछे



खड़े इंसान उस राजा की जय-जय कार के नारे लगाने लगे और वह पता उड़ कर दूसरे दरवाजे पर चला गया। वह निराश हो गया। दरवाजा बंद कर उसने अपने हाथ में सहेजी हुई ताश की पूरी गड्ढी को अपने घर के अंदर डुबाल दिया। और आश्चर्य! आसमान में उड़ रहे वे सारे पत्ते जोकर वाले पत्ते में बदलने लगे।

हैल्य टिप्स



बढ़ता राजस्थान

क्या कॉफी पीने से ही दूर हो जाता है माइग्रेन, जाने कितनी सच है ये बात

सिर दर्द और माइग्रेन आपका पूरा दिन ही खराब कर सकते हैं। माइग्रेन की वजह से पूरे दिन आपका मूड भी खराब रहता है और कई भी काम करने में दिलचस्?पी नहीं रहती है। हम में से कई लोग सिरदर्द होने पर अगर दवाइयों से बचना चाहते हैं तो सीधा कॉफी पीते हैं। क्या कॉफी पीने से सिर दर्द दूर हो जाता है।

-व्यक्ति पर निर्भर करता है कैफीन का असर

यह भी याद रखना चाहिए कि कैफीन हर किसी को अलग तरह से प्रभावित करता है और इसलिए सिरदर्द और माइग्रेन का कोई स्थाई जवाब नहीं है। ये हर किसी पर अलग तरह से काम करती है। कई लोग होते हैं जिन्हें सुकह आसानी से उठने में परेशानी होती है



वजह वो चिंता से घिरे होते हैं आसानी से उठना उनके लिए मुश्किल होता है। ऐसे में कॉफी भी उन्हें नौद से उठाने में कोई मदद नहीं करती है। इस तरह कॉफी हर किसी की टेेशन और माइग्रेन को दूर करने में भी पूरी तरह सफल नहीं होती है।

-कॉफी की मात्रा पर भी निर्भर

करती है कभी-कभी कॉफी पीने की मात्रा पर भी निर्भर करता है। नियमित तौर पर आप एक से दो कप ही कॉफी पीते होंगे लेकिन अगर आप एक कप एक्सट्रा पीते हो तो ये आपको स्थिति में मदद नहीं करता है। बल्कि यह आपकी माइग्रेन की समस्या को बढ़ाते हुए आपको अधिक निर्जीलित और चिंतित महसूस करा सकता है।

-नेचुरल रहे

अगर कॉफी पीने से भी आपको माइग्रेन से निजात नहीं मिलती है तो आपको कोई और थैरेपी इस्तेमाल करनी चाहिए। आप नेचुरल थैरेपी से भी सिरदर्द को भगा सकते हैं। घरेलू उपाय जैसे कालीमिर्च, पुदीना और शहद के इस्तेमाल से पुराना सिरदर्द आप भगा सकते हैं।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेंगे।



मेष

आज आपको अपने कामों को लेकर लापरवाही करने से बचना होगा। आपके बिजनेस में कोई डील लटक सकती है, जो बाद में आपके लिए मुश्किलें खड़ी कर सकती हैं। आप अपने घर परिवार में चल रही समस्याओं को लेकर किसी बाहरी व्यक्ति से बातचीत न करें।



वृष

आज के दिन आपको लिए निर्णय लेने की क्षमता बेहतर रहेगी, लेकिन फिर भी आप किसी को बिना मांगे सलाह देने से बचें। यदि आप कहीं शॉपिंग पर जाए, तो उसमें अपनी जेब का ख्याल अवश्य रखें।



मिथुन

आज का दिन आपके लिए सकारात्मक परिणाम लेकर आएगा। घूमने फिरने के दौरान आपको कोई महत्वपूर्ण जानकारी प्राप्त होगी और आप अपने पेंडिंग कामों को भी समय से निपटने की कोशिश करेंगे।



कर्क

आज का दिन आपके लिए उलझनों भरा रहने वाला है। आपकी काम को लेकर टेेशन भरपूर रहेगी, क्योंकि आपको एक साथ कई काम हाथ लोंगे। आपको किसी पुरानी गलती से सबक लेना होगा।



सिंह

आज का दिन आपके लिए बाकी दिनों की तुलना में बढ़िया रहने वाला है। घूमने फिरने के दौरान आपको कोई महत्वपूर्ण जानकारी प्राप्त होगी और आपको किसी छोड़ी हुई नौकरी का ऑफर आ सकता है। आप अपने बॉस के चाहिते रहेंगे।



कन्या

आज का दिन आपके लिए कुछ खास रहने वाला है। शेयर मार्केट में आप अच्छा इन्वेस्टमेंट करने की सोचेंगे, लेकिन आप किसी एक्सपर्ट की राय के बिना आगे ना बढ़ें। किसी सदस्य की सेहत में उतार-चढ़ाव रहने।



तुला

आज का दिन आपके लिए सेहत पर ध्यान देने के लिए रहेगा। आपको कुछ उतार-चढ़ाव रहने से समस्या बढ़ेगी। विद्यार्थी अपनी परीक्षा की तैयारी में चमकर मेहनत करेंगे। सांसारिक सुख भोग के साधनों में वृद्धि होगी और आपकी काम को लेकर कार्यक्षेत्र में नई छाप रहेगी।



वृश्चिक

आज अच्छी सोच का आपको कार्यक्षेत्र में लाभ मिलेगा। आज आपको कोई बड़ी जिम्मेदारी मिल सकती हैं, जिसे आप आसानी से पूरा करेंगे। यदि प्रॉपर्टी को लेकर कोई डील अटक हुई थी, तो उसकी भी फाइनल होने की संभावना है।



धनु

आज का दिन आपके लिए मिश्रित रूप से फलदायक रहने वाला है। आपको काम को लेकर कहीं बाहर जाना पड़ सकता है, लेकिन आपके ऊंचे सपने आपकी राह में बाधा डाल सकते हैं।



मकर

आज आपके मन में काम को लेकर नए-नए आइडिया आएंगे, जिन्हें आपको तुरंत व्यवसाय में लगाने की आवश्यकता है और आप अपनी इनकम को बढ़ाने के सोर्स पर भी पूरा ध्यान देंगे।



कुंभ

आज आपको बेवजह किसी बात को लेकर क्रोध करने से बचना होगा, क्योंकि आपकी इसी आदत के कारण परिवार के सदस्य भी आपसे नाराज हो सकते हैं और आपकी शौक मौज के चीजों में भी इजाफा होगा।



मीन

आज का दिन आपके लिए व्यर्थ के झगड़े व झूझटों से दूर रहने के लिए रहेगा। यदि आप परिवार में किसी को कोई जिम्मेदारी देंगे, तो वह उस पर खरे उतरेंगे। आपको अपने निजी मामलों पर पूरा ध्यान देने की आवश्यकता है।

धरोहर संस्था द्वारा ‘युवा कौशल विकास’ कार्यक्रम पर कार्यशाला की गई



बढ़ता राजस्थान

खातोली (मुकेश गोस्वामी)। 31 जनवरी को धरोहर संस्था के द्वारा राजकीय उच्च माध्यमिक विद्यालय में युवा कौशल विकास कार्यक्रम के तहत कार्यशाला का आयोजन किया गया ।

यह कार्यशालाएं संस्था के फाउंडर मेंबर नरेंद्र शर्मा द्वारा आयोजित की गई बताया कि इन कार्यशाला का उद्देश्य माध्यमिक व उच्च माध्यमिक में अध्ययनरत छात्रों को उनके भविष्य के संदर्भ में विभिन्न कौशल विकास के माध्यम से सक्षम बनाना हैं कार्यशाला के अंतर्गत युनिसेफ द्वारा उपलब्ध ऑनलाइन कोर्सेज (डिजिटल प्रोडक्टिविटी, वित्तीय प्रबंधन, प्रौक्तम सॉल्विंग जैसे 15 से ज्यादा कोर्सेज) को विस्तृत जानकारी दी गई इन कोर्सेज के माध्यम से युवा डिग्री के साथ साथ अत्याधुनिक कौशल निशुल्क कैसे सीख सकते है जिस प्रकार आज के समय में जिस तरीके से डिजिटल साक्षरता व प्रबंध जैसे कौशलों की हर क्षेत्र में अनिवार्य आवश्यकता है ,यह कोर्सेज छात्रों को काफी हद तक मदद करेंगे यह कोर्स हिंदी अंग्रेजी दोनों भाषाओं में होते है और वीडियो लर्निंग के माध्यम से छात्र छात्राएं घर पर सीख सकते है ।कोर्स पूरा करने के बाद यूनिसेफ द्वारा ऑनलाइन प्रमाण पत्र भी उपलब्ध करवाया जाता है।

विद्यालयों के शिक्षकों ने बताया कि यह स्किल कोर्स बच्चों के लिए आज के समय व क्षमताओं के मध्यनजर बहुत उपयोगी रहेंगे उन्होंने इसके लिए धरोहर संस्था का आभार व्यक्त किया।

गौशाला शुरू करने को लेकर बैठक का आयोजन



बढ़ता राजस्थान

करवाड़ (मुकेश गोस्वामी)। ग्राम पंचायत करवाड़ में सुचारू रूप से गौशाला शुरू करने को लेकर ग्राम वासियों की बैठक खातोली रोड गणेश मंदिर पर हुई। जिसमें सर्व समाज के लोगों ने बैठक में भाग लिया वहीं गौशाला सुचारू रूप से व गावों को गौशाला में रखने के साथ गौशाला में टिन सेट के साथ चार दिवारी का निर्माण सहित नई गणेश गौशाला केनाम से नई कार्यकारिणी बने इसको लेकर विचार विमर्श किया गया। गांव के सभी लोगों ने बैठक मे सहमती जताते हुए 16 फरवरी को आगामी बैठक गणेश गौशाला में आयोजित रखने का निर्णय लिया गया गौशाला सुचारू रूप से चलाने एवं सरकारी सहायता गौशाला के लिए मुहिया करवाने को लेकर भी चर्चा की गई इसको लेकर सभी मिलकर आगामी मीटिंग में जनप्रतिनिधियों से भी बात करेंगे। बैठक के दौरान कारवाड़ ग्राम पंचायत सरपंच परशुराम गुर्जर व भूतपूर्व सरपंच भोजराज सिंह उपसरपंच निरंजन सिंह, जगदीश कुशवाहा,बुजराज सिंह रघुराज सिंह सूरजमल पूर्व उपसरपंच, परशुराम गोड, रामस्वरूप गुर्जर,सौभाग कुशवाहा, खेमराज कुशवाहा, सहित ग्रामीण मौजूद रहे।

भामाशाह ने स्कूल के बच्चो को स्टेटर वितरण



बढ़ता राजस्थान

करवाड़ (मुकेश गोस्वामी)। इटावा उपखंड क्षेत्र के करवाड़ में राजकीय महात्मा गाँधी उच्च माध्यमिक विद्यालय में सदी के चलते कक्षा 1 से कक्षा 6 तक तक के बच्चो को मित्तल परिवार की और से स्टेटर वितरण किये सभी विधार्थी व विद्यालय स्टाप ने तालियों के साथ मित्तल परिवार का आभार व्यक्त किया मित्तल परिवार के सभी सदस्यों ने भी गरीब बच्चो की समय समय पर सहायता करने का आश्वासन दिया उक्त अवसर पर मित्तल परिवार के विमल कुमार मित्तल डॉ.अनिल मित्तल डॉ. निधि मित्तल डॉ. कुनल मित्तल ,वर्षा मित्तल, व भाजपा मंडल उपाध्यक्ष सुरेश कुशवाह सहित विद्यालय स्टाफ भी रहा मौजूद।

नायब तहसीलदार बनकर एनएएम से ठगी:बूंदी में 3 महिला स्वास्थ्य कार्यकर्ताओं के खातों से उडे 2 लाख रुपए

बढ़ता राजस्थान



बूंदी (अनन्त दाधीच)

। जिले में इन दिनों जालसाजों के होसले बुलंद हैं। ताजा मामला चिकित्सा विभाग से जुड़ा है, जहाँ एक शांतिर उग ने खुद को नायब तहसीलदार बताकर महिला स्वास्थ्य कार्यकर्ताओं को अपना निशाना बनाया। इस धोखाधड़ी के खिलाफ शनिवार को एलएचवी एनएनएम संघ ऑफ राजस्थान की प्रदेश कार्यकारी अध्यक्ष नफीसा बानो और जिला अध्यक्ष सोनाली गुप्ता के नेतृत्व में दर्जनों कार्यकर्ताओं ने जिला पुलिस अधीक्षक को ज्ञापन सौंपा और आरोपी की जल्द गिरफ्तारी की मांग की। ठगी का तरीका- ‘शौचालय मरम्मत’ के नाम पर जालसाजी ज्ञापन में बताया गया कि अशोक मीणा नाम का व्यक्ति पिछले कुछ दिनों से फर्जी नायब तहसीलदार बनकर महिला स्वास्थ्य कार्यकर्ताओं को कॉल कर रहा था। उसने झांसा दिया कि उप स्वास्थ्य केंद्र पर शौचालय मरम्मत के लिए 35,000 का बजट आया है। ठग ने चतुराई दिखाते हुए कहा कि महीने की अंतिम तारीख होने के कारण यह पैसा सरकारी खाते में जमा नहीं हो पा रहा है, इसलिए वह इसे सीधे कार्यकर्ताओं के निजी बैंक खाते में ट्रांसफर करना चाहता है। शुक्रवार को जिले की करीब 15 से 20 कार्यकर्ताओं के पास ऐसे फोन आए। झांसे में आकर तीन महिला स्वास्थ्य कार्यकर्ताओं ने अपने बैंक विवरण साझा कर दिए।

निंबाहेड़ा में संपूर्णता अभियान 2.0 का विधायक कृपलानी ने किया भव्य शुभारंभ, विकास के नए लक्ष्य तय

बढ़ता राजस्थान

निंबाहेड़ा (नि.स.)। पंचायत समिति परिसर, निंबाहेड़ा में शनिवार को नीति आयोग के आशांचित ब्लॉक कार्यक्रम के अंतर्गत संपूर्णता अभियान 2.0 का भव्य शुभारंभ किया गया। कार्यक्रम का आयोजन पूर्व यूडीएच मंत्री एवं विधायक श्रीचंद कृपलानी के मुख्य आतिथ्य तथा जिला परिषद के मुख्य कार्यकारी अधिकारी विनय पाठक की अध्यक्षता में सम्पन्न हुआ।

समारोह में विशिष्ट अतिथि के रूप में पूर्व विधायक अशोक नवलखा, उपखण्ड अधिकारी विकास पंचोली, पश्चिम मंडल अध्यक्ष राजेंद्र सिंह शक्तावत, नगर अध्यक्ष कपिल चौधरी, पंचायत समिति विकास अधिकारी लक्ष्मण लाल खटीक, सीडीपीओ दिलीप



सिंह, नगर महामंत्री देवकरण समदानी एवं कमलेश बुनकर मंचासीन रहे।

कार्यक्रम का उद्देश्य ब्लॉक स्तर पर सामाजिक, शैक्षिक, स्वास्थ्य एवं पोषण तथा पशु टीकाकरण से जुड़े विभिन्न संकेतकों को संतुलन कर निंबाहेड़ा को स्वच्छ, स्वस्थ एवं

आत्मनिर्भर बनाना तथा आमजन के जीवन स्तर में स्थायी एवं सकारात्मक सुधार लाना है।

कार्यक्रम से पूर्व उपखण्ड कार्यालय निंबाहेड़ा से आंगनबाड़ी कार्यकर्ताओं एवं स्कूली छात्राओं द्वारा हाथों में तिरंगा लेकर निकाली गई जागरूकता रैली को विधायक

श्रीचंद कृपलानी ने हरी झंडी दिखाकर रवाना किया। रैली पंचायत समिति परिसर तक पहुँची, जिसके माध्यम से शिक्षा, पोषण, स्वास्थ्य एवं सामाजिक जागरूकता का संदेश आमजन तक पहुँचाया गया।

पंचायत समिति परिसर में आयोजित कार्यक्रम का शुभारंभ भगवान श्री गणेश की प्रतिमा के समक्ष दीप प्रज्वलन एवं माल्यार्पण के साथ किया गया। प्रारंभ में विद्यालय की छात्राओं द्वारा स्वागत गीत एवं सांस्कृतिक प्रस्तुतियाँ दी गईं।

स्वागत उद्बोधन में उपखण्ड अधिकारी विकास पंचोली ने बताया कि नीति आयोग द्वारा 28 जनवरी से 14 अप्रैल 2026 तक संपूर्णता अभियान 2.0 संचालित किया

जाएगा। अभियान के अंतर्गत कुल 6 संकेतकों का चयन किया गया है, जिनमें महिला एवं बाल विकास विभाग के चार, शिक्षा विभाग तथा पशुपालन विभाग से एक-एक संकेतक शामिल हैं। इन सभी संकेतकों को निर्धारित समयावधि में पूर्ण संतुलन करने का लक्ष्य रखा गया है।

मुख्य अतिथि विधायक श्रीचंद कृपलानी ने कहा कि प्रधानमंत्री नरेंद्र मोदी के दूरदर्श नेतृत्व में नीति आयोग द्वारा संचालित आशांचित ब्लॉक कार्यक्रम में निंबाहेड़ा का चयन होना पूरे क्षेत्र के लिए एक की बात है। यह कार्यक्रम केवल योजनाओं के क्रियान्वयन तक सीमित नहीं है, बल्कि अंतिम पंक्ति में खड़े व्यक्ति तक शासन की योजनाओं का लाभ पहुँचाने का एक

सशक्त माध्यम है।

कार्यक्रम की अध्यक्षता करते हुए जिला परिषद के मुख्य कार्यकारी अधिकारी विनय पाठक ने संपूर्णता अभियान 2.0 के उद्देश्यों पर विस्तार से प्रकाश डालते हुए बताया कि इस अभियान में निर्धारित 6 संकेतकों को पूर्ण संतुलन कर निंबाहेड़ा ब्लॉक को राष्ट्रीय स्तर पर उत्कृष्ट उदाहरण के रूप में स्थापित करने का लक्ष्य रखा गया है।

उल्लेखनीय है कि प्रधानमंत्री नरेंद्र मोदी द्वारा देश के 500 ब्लॉकों में प्रारंभ किए गए आशांचित ब्लॉक कार्यक्रम के प्रथम चरण में निंबाहेड़ा ब्लॉक ने देश में द्वितीय एवं राजस्थान में प्रथम स्थान प्राप्त किया था। अब द्वितीय चरण के रूप में संपूर्णता अभियान 2.0 का शुभारंभ किया गया है।

श्री देव धाम मेहंदी का छापर में सात दिवसीय धार्मिक अनुष्ठान जारी, छठे दिन भगवान देवनारायण व भोलेनाथ का पंचामृत से अभिषेक



बढ़ता राजस्थान

रावतभाटा (नि.स.)। स्थित श्री देव धाम मेहंदी का छापर सेवा समिति, बहेलिया द्वारा आयोजित सात दिवसीय धार्मिक अनुष्ठान के तहत शुक्रवार, 30 जनवरी को कार्यक्रम के छठे दिवस भगवान देवनारायण एवं भगवान भोलेनाथ का पंचामृत, फलों के रस सहित अन्य पावन द्रव्यों से विधिवत अभिषेक किया गया। इस पावन अवसर पर महंत श्री सेवादास जी महाराज ने जानकारी देते हुए बताया कि सात दिवसीय धार्मिक अनुष्ठान के अंतर्गत शुक्रवार को विशेष हवन एवं आहुतियों का आयोजन किया गया, जिसमें गौ-रक्षा एवं राष्ट्र की सुख-समृद्धि की कामना हेतु विशेष आहुतियाँ अर्पित की गईं। यह समस्त आयोजन कार्यक्रम के मुख्य आयोजक एवं सेवा समिति के पदाधिकारी तथा गौ रक्षा कर्मांडों फौस के प्रदेश उपाध्यक्ष श्री प्रहलाद जाट के मार्गदर्शन में संपन्न हो रहा है। उज्जैन से पथारे आचार्य श्री प्रद्युमन जी भागव के सान्निध्य में 11 विद्वान पंडितों द्वारा अभिषेक एवं अन्य धार्मिक अनुष्ठान विधिवत रूप से संपन्न कराए जा रहे हैं। कार्यक्रम के अंतर्गत पंडित पं. प्रशांत शर्मा, गिरजा शंकर भार्गव, राहुल शर्मा, अंकित शर्मा, रवि शर्मा, दिव्यांश शर्मा, राधेश्याम शर्मा एवं रोहित भागव सहित अन्य विद्वान आचार्यों द्वारा प्रतिदिन गणेश स्थापना, देव स्थापना, महामृत्युंजय जाप, श्रीमद्भागवत कथा, दुर्गा सप्तशती नवचंडी पाठ, आदित्य हृदय स्तोत्र, विष्णु सहस्रनाम एवं लक्ष्मी स्तोत्र का पाठ किया जा रहा है।

यह सात दिवसीय धार्मिक अनुष्ठान निरंतर जारी रहेगा, जिसका समापन 31 जनवरी को पूर्णावती एवं महाप्रसादी के पावन आयोजन के साथ होगा। कार्यक्रम में क्षेत्र से बड़ी संख्या में श्रद्धालुजन उपस्थित होकर धर्मलाभ प्राप्त कर रहे हैं। इस अवसर पर भोपाजी मांगिलाल जाट, धन्नालाल जाट सहित आसपास के क्षेत्रों से आए अनेक श्रद्धालुजन उपस्थित रहे।

पर्यटन नगरी बूंदी को स्वच्छ बनाने की अनूठी पहल: होटल फेडरेशन एवं मैरिज गार्डन संगठन बांटेगा 1000 डस्टबिन

बढ़ता राजस्थान

बूंदी (अनन्त दाधीच)। अपनी ऐतिहासिक वास्तुकला और पुरानी बसावट के लिए विश्व प्रसिद्ध ‘छोटी काशी’ यानी बूंदी अब स्वच्छता के क्षेत्र में भी नई इबारत लिखने को तैयार है। शहर की सुंदरता को बरकरार रखने और विदेशी पर्यटकों के बीच शहर की छवि को और बेहतर बनाने के उद्देश्य से होटल फेडरेशन ऑफ राजस्थान एवं होटल एवं मैरिज गार्डन संगठन ने एक सराहनीय कदम उठाया है। पुरानी बसावट पर विशेष फोकस बूंदी का पुराना शहर अपनी



तंग गलियों और विरासत भवनों के कारण पर्यटकों की पहली पसंद रहता है। यहाँ सैलानियों की भारी आवाजाही को देखते हुए कचरा प्रबंधन एक बड़ी चुनौती बना हुआ था। इसी को ध्यान में रखते

मैरिज गार्डन संगठन के अध्यक्ष आलोक दाधीच, सचिव भगवान मंडोवरा, संरक्षक सुरेश चांदवानी व मुकेश श्रृंगी ने अभियान की शुरुआत करते हुए साझा संदेश में कहा कि बूंदी एक वैश्विक पर्यटन नगरी है। यहाँ आने वाले पर्यटकों के मन में शहर की छवि सुंदर और साफ-सुथरी होनी चाहिए। शहर में गंदगी न फैले, इसी संकल्प के साथ ‘बूंदी स्वच्छता अभियान’ के तहत दुकानदारों को डस्टबिन वितरण का कार्य शुरू किया गया है। हमारा उद्देश्य है कि हर दुकानदार कचरे के लिए डस्टबिन का अनिवार्य उपयोग करे।

लायंस भवन में निःशुल्क चिकित्सा परामर्श एवं जांच शिविर आयोजित

लगभग 85 लोगों ने विशेषज्ञ चिकित्सकों से परामर्श का लाभ उठाया

बढ़ता राजस्थान

कोटा। लायंस क्लब कोटा के द्वारा शनिवार को लायंस भवन, कोटा में निःशुल्क चिकित्सा परामर्श एवं जांच शिविर का आयोजन किया गया। शिविर प्रातः 10 बजे से दोपहर 2 बजे तक आयोजित हुआ, जिसका मार्गदर्शन डॉ. दीपक सेनी द्वारा किया गया।

अध्यक्ष सोनल नंदवानी ने बताया कि शिविर में नागरिकों के लिए ब्लड प्रेशर, ब्लड शुगर, बीएमडी (बोन मिनरल डेंसिटी) तथा घुटना जांच जैसी निःशुल्क चिकित्सकीय सेवाएं उपलब्ध कराई गईं। विशेषज्ञ चिकित्सकों की टीम में हड्डी रोग विशेषज्ञ डॉ. मनीष स्वामी एवं डॉ. सिद्धांत चावड़ा, साथ

ही जनरल फिजिशियन डॉ. विनोद गौतम शामिल रहे।

शिविर के दौरान लगभग 85 लोगों की चिकित्सकीय जांच की गई। सभी लाभार्थियों ने विशेषज्ञ डॉक्टरों से परामर्श प्राप्त कर स्वास्थ्य संबंधी आवश्यक मार्गदर्शन लिया।

कार्यक्रम के सफल आयोजन में लायंस क्लब के सदस्यों का महत्वपूर्ण योगदान रहा। जोन चेयरमैन प्रमोद विजय, एमजेएफ अशोक नुवाल, एमजेएफ सुधाकर बहेड़िया, सुनील आनंद, शरद जैन, मंजू जैन, जे.के. सोनी, मिथलेश विजय, आनंद राठी, अंकिता राठी, प्रभा विजय, मुकेश विजयवर्गीय एवं पवन पोरटा सहित अन्य सदस्यों ने सक्रिय सहयोग प्रदान किया।

चौमहला में विश्वकर्मा जयंती हर्षोल्लास से मनाई गई,भक्त्य शोभायात्रा निकाली

बढ़ता राजस्थान

चौमहला (नि.स.)। झालावाड़ जिले के चौमहला कस्बे में शनिवार को सकल विश्वकर्मा सुथार समाज के तत्वावधान में भगवान विश्वकर्मा जयंती उत्साह व उमंग के साथ मनाई गई। सृष्टि के प्रथम इंजीनियर एवं महान शिल्पकार माने जाने वाले भगवान विश्वकर्मा की पूजा-अर्चना कर समाजजनों ने मंगल कामनाएं कीं।इनकी पूजा से व्यापार में वृद्धि व उन्नति होती हे ।मान्यता है कि जब ब्रह्मा जी

की सृष्टि की रचना के पश्चात उसे सजाने-संवारने का कार्य भगवान विश्वकर्मा ने किया था। विश्वकर्मा जी ने ही भगवान शिव का धनुष ,विष्णु भगवान का सुदर्शन चक्र ,रावण की लंका व पुष्पक विमान ,जगन्नाथ पूरी का यंत्र निर्माण ,देवताओं का स्वर्ग निर्माण ,हस्तिनापुर ,कृष्ण की द्वारिका आदि चीजों का निर्माण किया था , इस पावन अवसर पर समाज के लोगों ने अपने औजारों, हथियारों एवं वाहनों की विधिवत पूजा की।

गंगधार के रावतपुरा स्कूल में शिक्षकों की लापरवाही पर ग्रामीणों का आक्रोश, विद्यालय पर जड़ा ताला

बढ़ता राजस्थान

चौमहला (नि.स.)। झालावाड़ जिले के गंगधार उपखण्ड क्षेत्र के राजकीय प्राथमिक विद्यालय रावतपुरा में शिक्षकों की लापरवाही और अव्यवस्था को लेकर ग्रामीणों का आक्रोश फूट पड़ा। स्कूल समय पर नहीं खुलने और नियमित कक्षाएं नहीं लगने और समय पर पोषाहार नहीं बनने को लेकर नाराज ग्रामीणों ने स्कूल प्रबंधन पर गंभीर आरोप लगाते हुए विद्यालय पर ताला लगा दिया है। ग्रामीणों का कहना है कि विद्यालय में मात्र दो शिक्षकों का स्टाफ स्वीकृत है। इनमें से एक शिक्षक लंबे समय से अवकाश पर हैं, जबकि दूसरी शिक्षिका की स्कूल में उपस्थिति अनियमित बनी हुई है। शनिवार को भी निर्धारित समय पर स्कूल नहीं खुला और शिक्षिका



मौके पर मौजूद नहीं मिलीं, जिससे बच्चों और अभिभावकों में नाराजगी बढ़ गई।

ग्रामीणों के आरोप

स्कूल स्टाफ तय समय पर विद्यालय नहीं पहुंचता, जिससे बच्चे घंटों बाहर इंतजार करने को मजबूर रहते हैं। ना ही समय पर बच्चों को पोषाहार दिया जाता है। समस्या को

लेकर पहले भी शिकायत की गई, लेकिन विभाग द्वारा इस ओर ध्यान नहीं दिया गया ना ही कोई सुधार नहीं किया गया।

नियमित पढ़ाई नहीं होने से प्राथमिक स्तर के बच्चों की पढ़ाई प्रभावित हो रही है।सभी कक्षाएं एक ही अध्यापक के भरोसे चल रही है। ग्रामीणों ने बताया कि वे अपने

बच्चों को बेहतर भविष्य की उम्मीद में स्कूल भेजते हैं, लेकिन शिक्षकों की लापरवाही से बच्चों की बुनियादी शिक्षा कमजोर हो रही है। ग्रामीणों की मांग है कि स्कूल में शिक्षकों की नियमित उपस्थिति सुनिश्चित की जाए और लापरवाह कर्मचारियों के खिलाफ सख्त कार्रवाई हो, और विद्यालय में स्टाफ बढ़ाया जाए, ताकि शिक्षण व्यवस्था पटरी पर लौट सके।

इनका कहना

ग्रामीणों से समझाइश कर विद्यालय का ताला खुलवा दिया गया है।

फिलहाल अस्थायी रूप से एक अध्यापक विद्यालय में लगा दिया गया है ताकि विद्यालय सुचारू रूप से चल सके।

हंसराज गुर्जर (पीओ)

जैन प्रोफेशनल ओलंपिक एवं क्रिकेट टूर्नामेंट समाज को एक नई दिशा देगा - विधायक आक्वा



बढ़ता राजस्थान

चित्तौड़गढ़ (संजय खाबिया)। जैन प्रोफेशनल ओलंपिक एवं क्रिकेट टूर्नामेंट समाज को एक नई दिशा देगा। सामाजिक सरोकार की यह शुरूआत प्रोफेशनल्स को एक मंच पर लाकर समाज के सभी वर्गों को एक प्रेरणा देगा। उक्त विचार विधायक चन्द्रभानसिंह आक्वा ने शनिवार को जैन प्रोफेशनल टर्फ क्रिकेट लीग जेपीसीएल-3 के शुभारंभ अवसर पर व्यक्त किये।

जैन प्रोफेशनल ओलंपिक एवं क्रिकेट के मुख्य संयोजक डॉ. अरविंद सांखला ने बताया कि मुख्य अतिथि विधायक चंद्रभान सिंह आक्वा ने दीप प्रज्वलित कर टूर्नामेंट की शुरुआत की। अतिथि भाजपा नगर मंडल अध्यक्ष सुदर्शन रामपुरिया, महावीर जैन मंडल के कोषाध्यक्ष नवीन पटवारी, भाजपा नेता ओमप्रकाश शर्मा, शैलेंद्र झंवर, नरेंद्र पोखरना, सुधीर जैन, रवि विरानी भी थे। इस दौरान जैन समाज से महिला मंडल अध्यक्ष कल्पना मेहता, सांवरमल बोलिया, किरण डांगी, चांदमल बोकाडिया, सुरेश लोढ़ा, कमल जैन, डॉ रतनलाल मारू, विमल प्रकाश सांखला, राजेश सेठिया, राजकुमार बज्ज, राजेश विरानी, उमा सुराणा आदि उपस्थित रहे।

मुख्य संयोजक मनीष छाजेड ने बताया की 2 दिन के इस टूर्नामेंट में 12 टीम भाग लेंगी,, टीम के ओपेनर , अलका जैन, संजय ढीलीवाल, शुभम संपत डांगी, डॉ आई एम सेठिया, रौनक उमेश जैन, मोनिका रत्नेश बोहरा, हार्दिक रमेश मेहता, डॉ लोकेश जैन, अमन कनिका पाटनी, मोहित भूपेश फत्तावत, अविनाश सुराना,अर्पित नवीन पटवारी आदि की टीम ने भाग लिया। जैन ओलंपिक के मुख्य संयोजक जितेश रांका ने बताया कि इस आयोजन में क्रिकेट के अलावा पिकलबॉल, बैडमिंटन, टेबल टेनिस, कैरम, शतरंज, आदि गेम्स आयोजित किये जायेंगे वहीं महिलाओं के लिए भी विविध प्रतियोगिता आयोजित होगी।

ब्यावर जिला कोर्ट स्थानांतरण के विरोध में अधिवक्ताओं का आर-पार का ऐलान

दुसरे दिन भी जारी रहा आंदोलन, शहर में निफाली भव्य वाहन रैली



बढ़ता राजस्थान

ब्यावर (अनिल सिखवाल)। ब्यावर जिला कोर्ट को बाहर ले जाने के प्रस्ताव के विरोध में अधिवक्ताओं का आंदोलन शनिवार दूसरे दिन भी पूरे जोश के साथ जारी रहा। जिला कोर्ट को बर-निमाण क्षेत्र में स्थानांतरित करने के प्रस्ताव को लेकर अधिवक्ताओं में भारी आक्रोश देखने को मिला विरोध स्वरूप अधिवक्ताओं ने शहर में भव्य वाहन रैली निकालकर अपना रोष प्रकट किया। वाहन रैली के दौरान कैबिनेट मंत्री के खिलाफ जमकर नारेबाजी की गई। रैली की शुरुआत कोर्ट परिसर से हुई, जो भगत चौराहा, सिटी सिनेमा, चांग गेट, पाली बाजार, लोहारन चौपड़, भारत माता सर्कल, महादेव जी की छतरी, अजमेरी गेट व सुभाष सर्कल से होते हुए पुनः कोर्ट परिसर पहुंचकर शांतिपूर्ण रूप से संपन्न हुई अधिवक्ताओं ने स्पष्ट शब्दों में कहा कि जब तक जिला कोर्ट को ब्यावर मुख्यालय पर ही रखने का ठोस निर्णय नहीं लिया जाता, तब तक उनका आंदोलन निरंतर जारी रहेगा। आंदोलन को लेकर अधिवक्ताओं में एकजुटता और दृढ़ संकल्प स्पष्ट रूप से नजर आया।

पशुपालकों की सेहत और सुरक्षा पर प्रशासन की नजर उपखंड अधिकारी दिव्यांश सिंह ने पशु चिकित्सा केंद्रों का किया सघन निरीक्षण



बढ़ता राजस्थान

ब्यावर (अनिल सिखवाल)। ब्यावर उपखंड अधिकारी दिव्यांश सिंह ने शनिवार को उदयपुर रोड स्थित राजकीय बहुउद्देशीय पशु चिकित्सा केंद्र तथा अजमेर रोड स्थित दौलतगढ़ सिंघा राजकीय उप-स्वास्थ्य पशु चिकित्सा केंद्र का निरीक्षण किया। निरीक्षण के दौरान उन्होंने औषधि कक्ष, स्टोर कक्ष एवं दवा कक्ष का गहन अवलोकन किया। साथ ही पशुओं को लगाए जाने वाले विभिन्न टीकों, टीकाकरण प्रक्रिया तथा अलग-अलग पशुओं के लिए निर्धारित टीकों की जानकारी ली।

राज्यपाल के अभिभाषण पर विधायक अशोक कोठारी का समर्थन

भीलवाड़ा को मिली सौगातों का जताया आभार

बढ़ता राजस्थान

भीलवाड़ा, (अमित शर्मा)। भीलवाड़ा राजस्थान विधानसभा में राज्यपाल के अभिभाषण पर हुई चर्चा के दौरान भीलवाड़ा विधायक अशोक कोठारी ने अभिभाषण पर विश्वास व्यक्त करते हुए सरकार के कार्यों का समर्थन किया। विधायक कोठारी ने अपने संबोधन में कहा कि देश को ऐसा प्रधानमंत्री मिला है, जिनके निर्णायक कदमों से भारत का स्वाभिमान, गौरव और सुरक्षा सुदृढ़ हुई है। उन्होंने कहा कि विकास और अर्थव्यवस्था के क्षेत्र में देश तेजी से आगे बढ़ रहा है तथा निकट भविष्य में भारत विश्व की तीसरी सबसे बड़ी अर्थव्यवस्था बनने की ओर अग्रसर है।

राष्ट्रीय हैंडबाल में राजस्थान को सिल्वर मेडल,विजेता टीम में चित्तौड़गढ़ के 5 खिलाड़ी

बढ़ता राजस्थान

चित्तौड़गढ़ (संजय खाबिया)। 69वीं राष्ट्रीय हैंडबॉल प्रतियोगिता (अंडर-19 वर्ग) में राजस्थान की टीम ने शानदार खेल का प्रदर्शन करते हुए रजत पदक हासिल किया। इस बड़ी उपलब्धि में चित्तौड़गढ़ जिले के पाँच खिलाड़ियों का महत्वपूर्ण योगदान रहा। राजस्थान की उपविजेता टीम में शामिल सभी पाँच खिलाड़ी राजकीय उच्च माध्यमिक विद्यालय, पुरोहितों के सांवता के छात्र हैं। विद्यालय के शारीरिक शिक्षक जवान सिंह



चुंडावत ने जानकारी देते हुए बताया कि यह राष्ट्रीय प्रतियोगिता गुजरात

के सोमनाथ में 27 जनवरी से 31 जनवरी तक आयोजित की गई थी।

यूजीसी बिल-2026 के खिलाफ सवर्ण समाज का उग्र ऐलान

भारत माता सर्किल पर पुतला दहन, गगनभेदी नारों के साथ सरकार को खुली चेतावनी

बढ़ता राजस्थान

ब्यावर (अनिल सिखवाल)। यूजीसी बिल-2026 को लेकर सवर्ण समाज का आक्रोश चरम पर पहुँच गया। सवर्ण समाज प्रतिनिधि सभा, ब्यावर के नेतृत्व में सवर्ण समाज संघर्ष समिति एवं समाज के युवाओं ने शहर की हृदयस्थली भारत माता सर्किल पर जोरदार एवं उग्र प्रदर्शन करते हुए यूजीसी बिल के राक्षसी पुतले का दहन किया प्रदर्शन के दौरान 'काला कानून वापस लो', 'जी सी हाय-हाय' जैसे गगनभेदी नारों से वातावरण गुंज उठा। आक्रोशित युवाओं ने पुतले पर जूतों से प्रहार कर यह संदेश दिया कि शिक्षा, प्रतिभा और युवाओं के भविष्य से किसी भी प्रकार का समझौता स्वीकार नहीं किया जाएगा वक्ताओं ने कहा कि समानता की आड़ में लाया गया यह बिल समाज को विभाजित करने वाला, अवसरों को सीमित करने वाला और शिक्षा व्यवस्था को कमजोर करने वाला काला कानून है। इसे तत्काल प्रभाव से निरस्त किया जाना चाहिए। आंदोलनकारियों ने हाथों में तख्तियां व पोस्टर लेकर



सरकार को चेताया कि यदि यह कानून वापस नहीं लिया गया, तो आंदोलन को और अधिक व्यापक रूप दिया जाएगा सवर्ण समाज ने स्पष्ट किया कि माननीय सुप्रीम कोर्ट द्वारा लगाई गई अस्थायी रोक से समाज संतुष्ट नहीं है, क्योंकि अस्थायी राहत समाधान

नहीं है। जब तक यूजीसी बिल-2026 को पूर्ण रूप से रद्द नहीं किया जाता, तब तक संघर्ष जारी रहेगा सभा में यह भी घोषणा की गई कि आंदोलन लोकतांत्रिक एवं शांतिपूर्ण रहेगा, लेकिन सरकार और यूजीसी के प्रत्येक निर्णय पर पैनी निगरानी रखी जाएगी। प्रदर्शन

शांतिपूर्ण रहा, किंतु चेतावनी साफ थी—यदि शिक्षा विरोधी और समाज-विभाजनकारी नीतियां वापस नहीं ली गईं, तो सवर्ण समाज का आंदोलन निर्णायक रूप लेगा प्रतिनिधि सभा ने बताया कि आगामी रणनीति तय करने के लिए बैठकों का दौर निरंतर जारी रहेगा।

प्रख्यात संत दिग्विजयरामजी महाराज 2 फरवरी से करेंगे श्रीमद भागवत कथा का वाचन, कलश यात्रा से होगा आगाज



बढ़ता राजस्थान

भीलवाड़ा, (अमित शर्मा)। धर्मनगरी भीलवाड़ा में 2 से 8 फरवरी तक श्रीमद् भागवत कथा ज्ञान महोत्सव का भव्य आयोजन होने जा रहा है। रोडवेज बस स्टैंड के पास स्थित अग्रवाल उत्सव भवन में आयोजित इस सात दिवसीय धार्मिक अनुष्ठान में रामद्वारा चित्तौड़गढ़ के प्रख्यात रामस्नेही संत दिग्विजय रामजी महाराज व्यासपीठ से संगीतमय श्रीमद् भागवत कथा का वाचन करेंगे। आयोजन स्व. श्रीमती गीतादेवी तोषनीवाल चैरिटेबल ट्रस्ट के तत्वावधान में किया जा रहा है।

शनिवार को आयोजित पत्रकार वार्ता में ट्रस्ट व आयोजन समिति

के पदाधिकारियों ने तैयारियों की जानकारी दी। बताया गया कि कथा प्रतिदिन दोपहर 2 से शाम 6 बजे तक होगी। श्रद्धालुओं की सुविधा के लिए विशाल डोमयुक्त पांडाल का निर्माण कर सभी व्यवस्थाएं पूर्ण कर ली गई हैं। आयोजन को सुव्यवस्थित बनाने हेतु विधिन समितियों का गठन कर कार्यकर्ताओं को दायित्व सौंपे गए हैं। कथा महोत्सव का शुभारंभ 2 फरवरी को सुबह 10.15 बजे माणिक्यनगर रामद्वारा से अग्रवाल उत्सव भवन तक निकाली जाने वाली भव्य कलश शोभायात्रा से होगा। महोत्सव के अंतर्गत 2 से 8 फरवरी तक पंचकुंडीय श्री विष्णु महयज्ञ प्रतिदिन सुबह 8 से दोपहर 12.30 बजे तक आयोजित होगा।

ग्राहकों के विश्वास की चिंता करता है अर्बन बैंक: डा आई एम सेठिया

बढ़ता राजस्थान

चित्तौड़गढ़ (संजय खाबिया)। चित्तौड़गढ़ अर्बन कोऑपरेटिव बैंक लिमिटेड की निंबाहेड़ा शाखा द्वारा आयोजित रजत जयंती सम्रांति महोत्सव बैंक अध्यक्ष डा आई एम सेठिया की अध्यक्षता व पूर्व विधायक अशोक नवलखा,निदेशक बाल किशन भूत,हेमंत शर्मा,बाबर मल मीना,कल्याणी दीक्षित ,हरीश आहूजा,प्रमुख उद्यमी सुशील चौधरी,प्रियंक नरेडी,भजन जिज्ञासु,पासल वीरवाल,ललित शारदा, सिद्धराज सिंघवी प्रबंध निदेशक वंदना वजीरानी के आभित्य में झुलेलाल भवन में संपन्न हुआ। बैंक अध्यक्ष डा सेठिया ने अध्यक्षीय उद्बोधन में अर्बन बैंक की स्थापना व कार्यशैली की विस्तृत जानकारी देते हुए कहा की प्रतिस्पर्धा के दौर में संश्लित साधनों के बावजूद बैंक ने सभी आधुनिक तकनीक माध्यमों को अपना कर विशेषकर युवा ग्राहकों को



जोड़ने का प्रयास किया है। बैंक व्यापक प्रचार प्रसार के माध्यम आमजन में भी सहकारिता की भावना का बीजारोपण करने का प्रयत्न कर रहा है। डॉ. सेठिया ने बड़े बैंकों के समकक्ष सेवाएं देने के साथ ही न्यूनतम ब्याज दर ग्राह स्वीकृत करने की प्रक्रिया को विस्तार से बताया। कार्यक्रम के मुख्य अतिथि पूर्व

विधायक अशोक नवलखा ने बैंक की स्थापना से लेकर आज तक की प्रगति यात्रा का साक्ष्य होने के साथ ही ग्राहकों के विश्वास को प्राथमिकता देते हुए। बैंक की मजबूती के लिए सशहनीय रयास किए बैंक की प्रबंध निदेशक वंदना वजीरानी ने स्वागत उद्बोधन व बैंक की विस्तृत परिचयात्मक जानकारी

प्रस्तुत की। विशिष्ट अतिथि भजन जिज्ञासु,सिद्ध राज सिंगवी,निदेशक हरिश आहूजा,बाल किशन भूत कल्याणी दीक्षित ने भी बैंक के कार्यकलाप की सराहना करते हुए कहा कि बैंक जिले के मध्यम वर्ग को जोड़कर उनको आर्थिक संबल प्रदान करने का सरहनीय काम कर रहा है।

राजकीय विद्यालय तस्वारिया (कपासन) में आयोजित विज्ञान मेले में विभिन्न प्रकार की लगी प्रदर्शनी

उपस्थित रहे। सांवता का रितेश खेलेगा अन्तरराष्ट्रीय स्तर पर शारीरिक शिक्षक जवान सिंह चुंडावत ने बताया कि इसी विद्यालय के प्रतिभाशाली खिलाड़ी रितेश अहीर का चयन आगामी अप्रैल माह में आयोजित होने वाली अंतरराष्ट्रीय स्कूल गेम्स हैंडबॉल प्रतियोगिता (अंडर-17) के लिए हुआ है। रितेश का चयन कर्नाटक में आयोजित राष्ट्रीय प्रतियोगिता के दौरान किया गया था और वे अब अंतरराष्ट्रीय स्तर पर देश का प्रतिनिधित्व करेंगे।

राजकीय विद्यालय तस्वारिया (कपासन) में आयोजित विज्ञान मेले में विभिन्न प्रकार की लगी प्रदर्शनी



बढ़ता राजस्थान

कपासन (सुनील कुमार डभाड़ीया)। क्षेत्र के पीएम श्री राजकीय उच्च प्राथमिक विद्यालय तस्वारिया में शनिवार को विज्ञान मेले का आयोजन किया गया जिसमे विभिन्न प्रकार की 17 मॉडल की प्रदर्शनी लगाई गयी। राजकीय विद्यालय तस्वारिया संस्था प्रधान सीपी सिरोंया ने बताया कि राष्ट्रीय आविष्कार के अभियान के तहत विद्यालय परिसर में विज्ञान मेला का पंचायत प्रारंभिक शिक्षा अधिकारी बामणिया दिलीप कुमार उपाध्याय की अध्यक्षता में आयोजन किया गया जिसमे जल प्रदूषण,सौर मंडल, ज्वालामुखी सहित विभिन्न प्रकार के 17 मॉडल तैयार कर प्रदर्शनी लगाई

गयी।इस दौरान चोखाखेड़ा विद्यालय प्रतिनिधि गणपतलाल कुमावत,कंप्यूटर अनुदेशक राहुल,वार्ड पंच राजकुमार गाडरी सहित स्थानीय ग्रामवासीयो द्वारा विज्ञान मेले में उपस्थित होकर अवलोकन किया गया।उक्त विज्ञान मेले मैथ्स एवं साइंस सर्किल तथा क्विज प्रतियोगिता का विज्ञान मेला प्रभारी रिजवान खान व रामनिवास के संयोजन में आयोजन किया गया।

इस कार्यक्रम के अंत में प्रथम,द्वितीय एवं तृतीय स्थान प्राप्त प्रतिभागियों को पारितोषित प्रदान कर सम्मानित किया गया।कार्यक्रम का संचालन सत्यनारायण जोशी व आभार गोविंद सिंह यादव द्वारा व्यक्त किया गया।

विराट हिन्द सम्मेलन का कपासन में मंत्रोच्चार एवं शिवाजी महाराज की प्रतिमा पर माल्यार्पण के साथ हुआ भव्य आयोजन

बढ़ता राजस्थान

कपासन (सुनील कुमार डभाड़ीया)। नगर में विराट हिंदू सम्मेलन कार्यक्रम का शनिवार को भव्य मंत्रोच्चार एवं शिवाजी महाराज की मूर्ति पर माल्यार्पण के साथ आयोजन किया गया जिसके तहत पंचमुखी बालाजी मंदिर से गाजे-बाजे के साथ नगर के मुख्य मार्गों से होकर भव्य शोभायात्रा का आयोजन किया गया जिसका नगर के चुंगी नाका स्थित एसआर वाटिका पहुंचकर समापन किया गया।यहां कार्यक्रम में संयोजक राधेश्याम वैष्णव ने हिंदू सम्मेलन की पृष्ठभूमि को स्पष्ट करते हुवे विचार रखे तथा अध्यापिका सुधा विजयवर्गीय ने बच्चों का प्रथम गुरु मां को बताया।

इस मौके पर रामस्नेही संप्रदाय के संत कीमंत राम महाराज ने कहाकि हमारे विचारों के अनुसार हमारे धर्म,समाज व देश का निर्माण होगा।हमें जागृत होने की आवश्यकता है।साथ ही राष्ट्रीय स्वयंसेवक संघ के



विभाग कार्यवाहा दिनेश भट्ट ने बताया किहम सबका परम सौभाग्य है।हमारा जन्म भारत जैसी धन्य धरा पर हुआ है।साथ ही भारत को पुनः विश्व गुरु बनाने हेतु संपूर्ण हिंदू समाज का पूर्ण एकीकृत होने की महती आवश्यकता है।श्री सांवलिया धाम मृंगाना आश्रम अनुजदास महाराज ने कहाकि बच्चों को धर्म, शास्त्र व संस्कृति से जोडकर रखने की आवश्यकता बताई तथा आगामी 27 अप्रैल को

गौ माता को राष्ट्र माता बनाने हेतु गौ सम्मान आह्वान अभियान से जुडने का आह्वान किया गया। इस कार्यक्रम के अंत में स्वर्णकार समाज अध्यक्ष एवं आयोजित उक्त कार्यक्रम समिति के अध्यक्ष नंदकिशोर सोनी द्वारा आगंतुकों के प्रति आभार व्यक्त किया गया।साथ ही नंदकिशोर सोनी द्वारा प्रत्येक सनातनी कार्यक्रम में इसी प्रकार बढ-चढकर भाग लेने का आग्रह के

साथ आह्वान किया गया।आयोजन समिति के सदस्य दिलीप बारोगामा ने बताया कि इस कार्यक्रम में संपत सुथार,रतन टांक,बादशाह सिंह, अंबिका प्रसाद जायसवाल,मुकेश जागेटिया,सांवरिया, सेन,रहित सिंह राजपूत,सागर पाराशर,विनय शंकर जीनगर आदि गणमान्यजन एवं कार्यक्रमों उपस्थित रहे।उक्त कार्यक्रम का संचालन गोपाल कृष्ण काबरा द्वारा किया गया।

बिरला कॉर्पोरेशन लिमिटेड ने दिसंबर तिमाही में दर्ज किया 71प्रतिशत बढ़ा शुद्ध लाभ

बढ़ता राजस्थान

चित्तौड़गढ़ (संजय खाबिया)। बिरला कॉर्पोरेशन लिमिटेड ने दिसंबर तिमाही में मजबूत परिचालन प्रदर्शन दर्ज करते हुए समेकित शुद्ध लाभ 53 करोड़ रुपये दर्ज किया, जो पिछले वर्ष की समान तिमाही की तुलना में 71 प्रतिशत अधिक है। इस अवधि में कंपनी का समेकित ईबीआईटीडीए 18 प्रतिशत बढ़कर 312 करोड़ रुपये हो गया।

कंपनी ने बताया कि संचालन लागत को तर्कसंगत बनाने, उत्पाद एवं भौगोलिक मिश्रण को अनुकूलित करने तथा सधनों में क्षमता उपयोग बढ़ाने के लिए लगातार कदम उठाए जा रहे हैं। सीमेट डिवीजन का ईबीआईटीडीए मार्जिन 14.8 प्रतिशत रहा, जो पिछले वर्ष की समान तिमाही में 11.9 प्रतिशत था। वहीं समग्र सीमेट उत्पादन लागत में वर्षांतराल आधार पर 4 प्रतिशत की कमी आई। हालांकि, समेकित

राजस्व में 4 प्रतिशत की गिरावट दर्ज की गई और यह 2,178 करोड़ रुपये रहा। सीमेट बिर्ला की मात्रा 6 प्रतिशत घटकर 4.23 मिलियन टन रही, जिसका कारण बाजार में अनुमानित 4-6 प्रतिशत तक मूल्य गिरावट रहा। कंपनी ने नवंबर 2025 में लाहू श्रम संहिताओं के संभावित प्रभाव को देखते हुए दिसंबर तिमाही में 34 करोड़ रुपये का प्रावधान असाधारण मद के रूप में किया।

बी2सी खंड में कंपनी ने मिश्रित एवं प्रीमियम सीमेट की बिर्ला पर ध्यान केंद्रित रखा। तिमाही में मिश्रित सीमेट की हिस्सेदारी बढ़कर 87 प्रतिशत हो गई। प्रीमियम ब्रांड 'परफेक्ट प्लस' और 'यूनिंक प्लस' की बिर्ला में क्रमशः 19 प्रतिशत और 29 प्रतिशत की वर्षांतराल वृद्धि दर्ज हुई। ऊर्जा लागत नियंत्रण के तहत नवीकरणीय बिजली खपत बढ़कर 31 प्रतिशत हो गई है।

डॉ. गर्ग ने दौरे के दौरान विभिन्न कार्यक्रमों में की शिरकत



बढ़ता राजस्थान

भरतपुर (घनश्याम अवस्थी)। पूर्ब मंत्री व भरतपुर विधायक डॉ सुभाष गर्ग ने दो दिवसीय भरतपुर दौरे के दौरान विभिन्न सामाजिक, धार्मिक व वैवाहिक कार्यक्रमों में शिरकत की और लोगों की समस्याओं को भी जानकर समाधान कराने का विश्वास दिलाया। डॉ. गर्ग ने भरतपुर शहर व ग्रामीण क्षेत्रों का दौरा कर विभिन्न कार्यक्रमों में भाग लिया तथा लोगों की समस्याओं को सुना। समस्याओं को सुनकर सम्बन्धित विभाग के अधिकारियों को आमजन की समस्याओं का शीघ्र निस्तारण करने के लिये निर्देशित किया। इस दौरान उन्होंने सामाजिक, धार्मिक व वैवाहिक कार्यक्रमों में शिरकत कर बधाई व शुभकामनायें दी।

डींग जिला चिकित्सालय को मिले पांच विशेषज्ञ चिकित्सक

डींग जिले के मरीजों को अब नहीं जाना पड़ेगा भरतपुर और अलवर

बढ़ता राजस्थान

डींग(नि.स.)। राजस्थान के चिकित्सा एवं स्वास्थ्य ग्रुप-2 विभाग एवं पंचायती राज चिकित्सा विभाग की संयुक्त शासन सचिव निशा मीना द्वारा जारी 657 पीजी और डिप्लोमा कर चुके चिकित्सकों की नियुक्ति सूची में डींग के राजकीय जिला चिकित्सालय को बड़ी सौगात मिली है। सूची के तहत विभिन्न विभागों में पांच विशेषज्ञ चिकित्सकों की नियुक्ति की गई है, जिससे जिले के मरीजों को अब इलाज के लिए भरतपुर और अलवर नहीं जाना पड़ेगा।

राजकीय जिला चिकित्सालय के प्रमुख चिकित्सा अधिकारी डॉ. जितेंद्र सिंह फौजदार ने बताया कि नियुक्ति सूची के अनुसार डींग जिला अस्पताल में नेत्र रोग विशेषज्ञ डॉ. अंकिता जैन, चर्म रोग विशेषज्ञ डॉ. सत्येंद्र सिंह पोहिया, फिजिशियन डॉ. राघवेंद्र सिंह, रेडियोलॉजिस्ट डॉ. महेंद्र कुमार यादव और फॉरेंसिक मेडिसिन विशेषज्ञ डॉ. हरीश मीणा की पदस्थापना की गई है।

उन्होंने बताया कि इनमें से नेत्र रोग विशेषज्ञ डॉ. अंकिता जैन, फिजिशियन डॉ. राघवेंद्र सिंह और फॉरेंसिक मेडिसिन विशेषज्ञ डॉ. हरीश मीणा ने जिला चिकित्सालय डींग में अपना कार्यभार भी सँभाल लिया है। इन विशेषज्ञों चिकित्सकों की नियुक्ति से अब डींग जिले के लोगों को नेत्र, त्वचा, अंतःरिक चिकित्सा, रेडियोलॉजी और फॉरेंसिक सेवाओं के लिए भरतपुर या अलवर नहीं जाना पड़ेगा। इससे मरीजों का समय और खर्च दोनों की बचत होगी, साथ ही जिला अस्पताल की स्वास्थ्य सेवाओं की गुणवत्ता में भी सुधार आएगा।

धौलपुर में दूसरे दिन भी खया घना कोहरा

जनजीवन प्रभावित, 9 डिग्री पहुंचा न्यूनतम तापमान; ठंडी हवाओं ने गलन बढ़ाई

बढ़ता राजस्थान

धौलपुर (नि.स.)। धौलपुर जिले में मौसम का मिजाज बदल गया है। लगातार दूसरे दिन भी सुबह से पूरे जिले में घना कोहरा छाया रहा, जिससे सामान्य जनजीवन प्रभावित हुआ। घने कोहरे के कारण दृश्यता काफी कम हो गई, वहीं ओस और ठंडी हवाओं ने गलन बढ़ा दी है। इस मौसमी बदलाव से लोगों को एक बार फिर कड़के की सर्दी का सामना करना पड़ रहा है। मौसम विभाग के अनुसार, जिले में दिन और रात के तापमान में गिरावट दर्ज की गई है। मंगलवार को अधिकतम तापमान 19 डिग्री सेल्सियस और न्यूनतम तापमान 9 डिग्री सेल्सियस रिकॉर्ड किया गया। तापमान में कमी के कारण सुबह और देर रात अधिक ठंड महसूस हो रही है। स्कूली बच्चे, बुजुर्ग और दफ्तर जाने वाले लोग विशेष रूप से सर्दी से प्रभावित हो रहे हैं। सुबह के समय घने कोहरे के कारण सड़कों पर वाहनों की रफ्तार धीमी रही। राष्ट्रीय राजमार्गों और ग्रामीण क्षेत्रों में कम दृश्यता के चलते वाहन चालकों को सावधानी बरतनी पड़ी। कई जगहों पर वाहन चालक हेडलाइट जलाकर यात्रा करते दिखे। दोपहिया वाहन चालकों और पैदल चलने वालों को भी ठंड और कोहरे से परेशानी का सामना करना पड़ा।

कांग्रेस बोली-ट्रम्प के फायदे के लिए मोदी इजराइल में नाचे

नई दिल्ली। कांग्रेस ने शनिवार को कहा कि यौन अपराधी जेफ्री एपस्टीन की फाइल्स में प्रधानमंत्री नरेंद्र मोदी का भी नाम है। कांग्रेस नेता पवन खेड़ा ने ट्वीटर पर दो पोस्ट की हैं। उन्होंने लिखा- यह राष्ट्रीय शर्म का विषय है। पीएम किसलिए जेफ्री एपस्टीन की सलाह ले रहे थे? पहली पोस्ट में खेड़ा ने लिखा है कि जेफ्री एपस्टीन को अमेरिका में मौन तस्करी, नाबालिगों के यौन शोषण और बलात्कार का दोषी ठहराया है, वो लिखता है कि भारत के प्रधानमंत्री नरेंद्र मोदी ने उसकी सलाह मानी। अमेरिका के राष्ट्रपति को फायदा पहुंचाने के लिए इजराइल में नाच-गाना किया।

जिला प्रभारी सचिव ने किया ग्राम उत्थान शिविरों का निरीक्षण, शिविरों में आने वाला कोई नागरिक निराश नहीं लौटे

विभागीय योजनाओं की जानकारी देकर पात्रता के आधार पर करें चयन – आनंदी

बढ़ता राजस्थान

भरतपुर (घनश्याम अवस्थी)। जिला प्रभारी सचिव एवं शासन सचिव सहकारिता आनंदी ने शनिवार को पंचायत समिति भुसावर के गिरदावर सकिल्ल ग्राम इटामदा में आयोजित ग्राम उत्थान शिविर का निरीक्षण कर योजनाओं का प्रचार प्रसार कर अधिक से अधिक लोगों को मौके पर लाभ प्रदान करने के निर्देश दिए। जिला प्रभारी सचिव ने विभागों द्वारा लगाई गई विभिन्न स्टालों का निरीक्षण कर अधिकारियों द्वारा की जा रही गतिविधियों का फीडबैक लिया तथा योजनाओं की जानकारी देकर शिविर में ही पत्रजनों का चयन कर लाभान्वित करने के निर्देश दिए। उन्होंने कहा कि कोई भी व्यक्ति शिविर से निराश नहीं लौटे यह सुनिश्चित किया जाए। प्रत्येक नागरिक को योजना की पात्रता के आधार पर से प्रेरित होकर लाभान्वित करें। ई मित्र के माध्यम से आवश्यक दस्तावेजों की पूर्ति कराए। उन्होंने कहा कि शिविर में



आने वाली समस्याओं का मौके पर ही निरीक्षण कर समाधान करें अथवा भविष्य में की जाने वाली कार्यवाही से परिवादी को अवगत कराएं। जिला प्रभारी सचिव ने आम नागरिकों के परिवाद सुनकर संबंधित विभागों से फीडबैक लिया तथा समयबद्धता के साथ त्वरित निराकरण करने के निर्देश दिए। उन्होंने सामाजिक सुरक्षा योजनाओं के लाभ से वंचित

नागरिकों के सत्यापन एवं अन्य किसी कारण के पेंशन नहीं मिलने के मामलों को भी शिविर में ही समाधान करने के निर्देश दिए। ग्रामीणों द्वारा इटामदा के विद्यालय के बाहर मुख्य रोड पर कचरा डालने से मार्ग अवरूद्ध होने के प्रकरण में सम्बन्धित व्यक्तियों को उपखण्ड प्रशासन एवं ग्राम पंचायत को पाबंद करने के निर्देश दिये। ग्राम सलेमपुर में जल जीवन मिशन

गुमट क्षेत्र में जलदाय विभाग और पीडब्ल्यूडी की लापरवाही भोग रहे नागरिक

दो महीने से बंद पड़ा है सड़क निर्माण का कार्य,परेशान नागरिको ने दी चेतावनी

बढ़ता राजस्थान

बाड़ी (राजू शर्मा)। शहर के गुमट मोहल्ले में दो महीने पूर्व पेयजल पाइप लाइन डालने के साथ पीडब्ल्यूडी द्वारा बिछाई जा रही नई सड़क के निर्माण को लेकर खुदाई कार्य हुआ था। इस दौरान पेयजल पाइप लाइन तो सड़क में भूमिगत डाल दी गई लेकिन खुदाई के बाद सड़क का निर्माण कार्य नहीं किया गया है। ऐसे में क्षेत्र के लोग परेशान हैं और उन्होंने पीडब्ल्यूडी,जलदाय विभाग एवं नगर पालिका के खिलाफ विरोध प्रदर्शन किया है। लोगों का आरोप है कि कोई भी विभाग अपनी जिम्मेदारी को लेकर ध्यान नहीं दे रहा और परेशानी आम नागरिक भुगत रहे हैं। भारतीय जनता पार्टी के जिला महामंत्री अनिल गोयल ने बताया कि स्थानीय प्रशासन नागरिकों की



समस्याओं से बेखबर है। इसके चलते सभी विभाग लापरवाह बने हुए हैं। पीडब्ल्यूडी द्वारा सड़क को खोद दिया गया। जलदाय विभाग द्वारा 4 इंच की पेयजल पाइप लाइन भूमिगत डालकर गड्ढों को भरना तक मुनासिब नहीं समझा

है। इसके चलते सड़क में जगह-जगह जलभराव हो रहा है। नगर पालिका की सफाईकर्मी भी अपनी जिम्मेदारी नहीं निभा रहे। इसका खामियाजा आम नागरिक, छोटे बच्चे, बड़े बुजुर्ग भुगत रहे हैं। सड़क पर से निकलना

मुश्किल हो गया है। यदि एक दिन में उक्त समस्या पर ध्यान नहीं दिया गया तो यहां रास्ते को बंद कर विरोध प्रदर्शन किया जाएगा। मामले को लेकर नगर पालिका के पूर्व अध्यक्ष होतम सिंह जाटव ने बताया कि यहां रेलवे फाटक से लेकर छोटा किला होकर अजीजपुरा मोड़ तक नई सड़क बिछाई जानी है।

जिसको लेकर करीब 6 महीने से काम चल रहा है लेकिन काम की गति इतनी धीमी है कि अधिकारी उस पर ध्यान नहीं दे रहे। जिसका खामियाजा आम जनता भुगत रही है। अब दो महीने से काम बंद है और सड़क खुदी पड़ी है। जिसको देखने वाला कोई नहीं है। विरोध प्रदर्शन के दौरान मोहम्मद शकील, करीना बेगम, आकाश सेठ, रामचरण, सुदामा सहित तमाम लोग मौजूद रहे।

निहित जैन ने जीता कांस्य पदक

FIGHT S LON

बढ़ता राजस्थान

भरतपुर (घनश्याम अवस्थी)। किड्स राष्ट्रीय ताइक्वांडो प्रतियोगिता में भरतपुर के निहित जैन ने कांस्य पदक हासिल किया। टीम मेनेजर निकुंज गुप्ता ने बताया के 23 जनवरी को जयपुर के एसएमएस स्टेडियम में इंडिया ताइक्वांडो के तत्वाधान में आयोजित किड्स राष्ट्रीय ताइक्वांडो प्रतियोगिता में 4 साल से 9 साल तक के लगभग 600 खिलाड़ियों ने भाग लिया। जिसमें भरतपुर से फ्लटर्स जौन ताइक्वांडो एकेडमी के 6 वर्षीय निहित जैन पुत्र गौरव जैन ने राजस्थान टीम का 27 किग्रा में प्रतिनिधित्व करते हुए शानदार प्रदर्शन कर कांस्य पदक जीता । निहित नियमित रूप से कोच निखिल तोमर के सान्निध्य में ट्रेनिंग ले रहे है। निहित जैन के पदक जीतने पर इंडिया ताइक्वांडो के अध्यक्ष नामदेव शिरगावकर व राजस्थान ताइक्वांडो के अध्यक्ष शहजाद खान ने पदक पहनाकर सम्मानित किया।

डेंगू-टाइफाइड नहीं, अब स्क्रब टाइफस का खतरा - डॉ. कप्तान सिंह

मौत का रिस्क, बदलते मौसम के साथ मामले बढ़े

बढ़ता राजस्थान

भरतपुर (घनश्याम अवस्थी)। बदलते मौसम के साथ बुखार के मामलों में वृद्धि देखी जा रही है, लेकिन इस बार एक नया पैटर्न सामने आया है। आमतौर पर इस मौसम में डेंगू और टाइफाइड के मरीज अधिक मिलते थे, लेकिन इस बार इनकी संख्या कम है, जबकि स्क्रब टाइफस के मामले तेजी से बढ़ रहे हैं।

उक्त जानकारी पूर्व मुख्य चिकित्सा एवं स्वास्थ्य अधिकारी एवं वरिष्ठ फिजिशियन डॉ. कप्तान सिंह ने इस पत्रकार को दी। डॉ. सिंह ने बताया कि स्क्रब टाइफस के लक्षण डेंगू और टाइफाइड से मिलते-जुलते हैं, जिससे भ्रम की स्थिति पैदा हो सकती है। हालांकि, जांच करने पर यह स्क्रब टाइफस निकलता है। यह बीमारी ओरिएण्टिया त्सुत्सुगामुशी नामक बैक्टीरिया से संक्रमित पिस्सू (चिगर्सभाइटर्स) एक काला निशान (एस्कर) बन जाता है, और बुखार के कुछ दिनों बाद त्वचा पर दाने भी निकल सकते हैं। इस बीमारी का इलाज एंटीबायोटिक दवाओं से प्रभावी ढंग से किया जा सकता है।

स्क्रब टाइफस के मामलों में मृत्यु दर लगभग 6 प्रतिशत

शुरुआत में यह बीमारी मुख्य रूप से किसानों और बागवानों को प्रभावित करती थी, लेकिन अब यह सभी आयु वर्ग के लोगों में फैल रही है। स्क्रब टाइफस के मामलों में मृत्यु दर लगभग 6 प्रतिशत बताई जाती है। यह संक्रमण किसी भी व्यक्ति को हो सकता है। स्क्रब टाइफस के अधिकांश मामले चीन, भारत, जापान, उत्तरी ऑस्ट्रेलिया और दक्षिण-पूर्वी एशिया में पाए जाते हैं। डॉ. कप्तान सिंह बताया कि अनुसार, स्क्रब टायफस के लक्षणों में तेज बुखार, सिरदर्द, ठंड लगना, लिम्फनोड्स में सूजन, गर्दन, बाजूओं और कूल्हों में दर्द शामिल हैं। पिस्सू के काटने के लगभग 6 से 21 दिनों बाद ये लक्षण दिखाई देने लगते हैं। काटने वाली जगह पर अक्सर एक काला निशान (एस्कर) बन जाता है, और बुखार के कुछ दिनों बाद त्वचा पर दाने भी निकल सकते हैं। इस बीमारी का इलाज एंटीबायोटिक दवाओं से प्रभावी ढंग से किया जा सकता है।



गंभीर हो सकती है देरी

डॉ. कप्तान सिंह ने बताया कि यदि बीमारी का डायग्नोसिस सही समय पर नहीं हो तो ये जानलेवा भी साबित हो सकती है। गंभीर लक्षण के रूप में मल्टीपल ऑर्गन डिसफंक्शन सिंड्रोम, निमोनियायेंनिन्जाइटिस या मेनिंगोएन्सेफलाइटिस (दिमागी सूजन) आदि गंभीर समस्याएं भी इस बीमारी में हो सकती है।

तालाबशाही के पास बाइक स्लिप होने से दो मजदूर हुए घायल, एक को किया रेफर

कहार गली में पानी भरने के दौरान मोटर से लगा महिला को करंट



बढ़ता राजस्थान

बाड़ी (राजू शर्मा)। शहर के हाईवे ग्यारह बी पर तालाबशाही मोड़ के पास बाइक स्लिप होने से पत्थर, टाइल्स का काम करने वाले दो मजदूर घायल हुए हैं। जिन्हें बाड़ी अस्पताल में भर्ती कराया गया है।

जहां से एक मजदूर को गंभीर हालत में जिला अस्पताल धौलपुर रेफर किया है। वहीं दूसरी दुर्घटना शहर के शहर के कहार गली में हुई है। जहां पानी भरते समय एक महिला को पानी पंप करने वाली मोटर से करंट लगा है। जिसे अस्पताल में भर्ती कराया गया है। तालाबशाही मोड पर बाइक स्लिप होने से घायल हुए सैफुज थाना क्षेत्र के नूनहेरा गांव निवासी मजदूर नीरज ने बताया कि डांग क्षेत्र में बाबू महाराज मंदिर के पास किसी ग्रामीण के यहां बन रहे मकान में अपने साथी मजदूर महावीर के साथ टाइल्स लगाने का काम

करने आया था।

जहां काम में दौरान टाइल्स काटने वाली मोटर के खराब होने पर उसे सही कराने बाइक से बाड़ी बाजार में मिस्त्री पर जा रहे थे। इस दौरान तालाबशाही के पास मोड पर अचानक बाइक स्लिप हो गई। जिसमें दोनों मजदूर घायल हो गए। जिनको एम्बुलेंस से अस्पताल में भर्ती कराया गया। चिकित्सकों ने घायल मजदूर महावीर पुत्र हुकम सिंह जाटव को गंभीर हालत में जिला अस्पताल धौलपुर रेफर किया है। वहीं दूसरे घायल नीरज का उपचार बाड़ी अस्पताल में जारी है। दूसरी घटना शहर के कहार गली में हुई है। जहां पर एक घर में 27 वर्षीय महिला रजनी पत्नी रवि धोबी पानी भरते समय पानी की मोटर में करंट आने से अचेत हुई है। अचेत हुई महिला को परिजनों द्वारा बाड़ी अस्पताल में भर्ती कराया है। जहां चिकित्सकों द्वारा उसका उपचार किया जा रहा है।

आम आदमी पार्टी डींग जिले में सभी स्थानों पर पंचायत और निकाय चुनाव में उतारेगी प्रत्याशी- बनबारी लाल केन

आम आदमी पार्टी द्वारा डींग में जिला स्तरीय महिला कार्यकर्ता सम्मेलन का किया गया आयोजन



बढ़ता राजस्थान

डींग(नि.स.)। आम आदमी पार्टी का जिला महिला कार्यकर्ता सम्मेलन शनिवार को डींग में महिला विंग की जिला अध्यक्ष मुकीता की पहुंचाया जा रहा है, ताकि आम आदमी पार्टी की विचारधारा और विकास की कार्ययोजनाएं सीधे आमजन तक पहुंच सकें।

सम्मेलन में बड़ी संख्या में महिला कार्यकर्ताओं और पदाधिकारियों ने भाग लिया। जिला अध्यक्ष बनवारी लाल केन ने सम्मेलन में उपस्थित कार्यकर्ताओं को संबोधित करते हुए कहा कि आम आदमी पार्टी डींग जिले में डींग, कामा, कुम्हेर, नगर, पहाड़ी और सोकरी सहित सभी क्षेत्रों में पंचायत समितियों, जिला परिषद, नगर पालिका और नगर परिषद के चुनावों में प्रत्येक वार्ड से अपने प्रत्याशी चुनाव मैदान में उतारेगी। उन्होंने कहा कि पार्टी का लक्ष्य केवल चुनाव लड़ना नहीं, बल्कि जनता के बीच भरोसा कायम कर एक नई राजनीति की शुरुआत करना है।

उन्होंने पार्टी के आप

आपरे साथ अभियान की जानकारी देते हुए बताया कि प्रदेश प्रभारी धीरज टोकस के निर्देशन में यह अभियान गांव-गांव, मोहल्ला-मोहल्ला और शहरों की हर गली तक पहुंचाया जा रहा है, ताकि आम आदमी पार्टी की विचारधारा और विकास की कार्ययोजनाएं सीधे आमजन तक पहुंच सकें। महिला विंग की जिला अध्यक्ष मुकीता ने अपने संबोधन में कहा कि महिलाओं की भागीदारी के बिना सशक्त लोकतंत्र की कल्पना अधूरी है। उन्होंने महिला कार्यकर्ताओं से आह्वान किया कि वे संगठन को मजबूत करने के साथ-साथ समाज में शिक्षा, स्वास्थ्य और स्वच्छता जैसे मुद्दों पर जागरूकता फैलाएं। सम्मेलन का संचालन पार्टी के मुख्य महासचिव भगवान सिंह ने किया।

सम्मेलन में सुरेन्द्र सिंह सिसोदिया, लाखन सिंह, प्रमोद कुमार, नीरज जैन एडवोकेट, पूर्व जिला परिषद सदस्य रामबारी सिंह सहित अनेक पदाधिकारी और कार्यकर्ता उपस्थित रहे।

मुख्यमंत्री ने निवाई में किया ग्राम उत्थान शिविर का अवलोकन

राजस्थान में किसानों का जीवन हो रहा खुशहाल, गरीबों के उत्थान के साथ-साथ युवाओं को मिल रहा रोजगार- मुख्यमंत्री भजनलाल शर्मा

बढ़ता राजस्थान

टोंक, (पुरुषोत्तम जोशी)। मुख्यमंत्री भजनलाल शर्मा ने कहा कि हमारी सरकार ने राजस्थान को ऐसा प्रदेश बनाया है, जहां युवाओं को रोजगार के भरपूर अवसर, गरीबों का उत्थान और किसानों का जीवन खुशहाल हो रहा है। इसी कड़ी में ग्राम उत्थान शिविरों के माध्यम से आमजन को विभिन्न योजनाओं के बारे में जागरूक करते हुए पात्र व्यक्तियों की समस्याओं का त्वरित समाधान किया जा रहा है। ये शिविर प्रदेश के हर गिरदावर सर्किल पर लगाए जा रहे हैं, ताकि किसानों और ग्रामीणों को सभी सेवाएं नजदीक उपलब्ध हो सकें।

मुख्यमंत्री शर्मा शनिवार को टोंक के निवाई में आयोजित ग्राम उत्थान शिविर में जनसभा को संबोधित कर रहे थे। उन्होंने कहा कि ग्राम उत्थान शिविरों में किसानों, पशुपालकों के उत्थान के लिए महत्वपूर्ण कार्य किए जा रहे हैं। अब तक पूरे प्रदेश में 941 ग्राम उत्थान शिविर लगाकर लाखों ग्रामीणों को लाभ पहुंचाया गया है। इनमें 50 हजार से अधिक सोइल हेल्थ कार्ड और 33 हजार स्वामित्व कार्ड का वितरण किया गया है। 2 लाख 60 हजार पशुओं की प्राथमिक चिकित्सा और 20 हजार पशुओं



370 करोड़ रुपये के विकास कार्यों का लोकार्पण एवं शिलान्यास



का टीकाकरण किया गया है। वहीं, पीएम सूर्य घर योजना के तहत 20 हजार पंजीकरण भी किए गए हैं।

वीबी जी राम जी से बदलेगी ग्रामीण भारत की तस्वीर-

मुख्यमंत्री ने कहा कि प्रधानमंत्री नरेन्द्र मोदी का मानना है कि जब गांव आगे बढ़ेगा, तभी देश आगे बढ़ेगा। हाल ही में प्रधानमंत्री के नेतृत्व में केन्द्र सरकार वीबी जी राम

जी कानून लेकर आई है, जिसके अंतर्गत ग्रामीण क्षेत्रों में 125 दिन के रोजगार की गारंटी दी गई है। इसके माध्यम से ऐसे स्थायी विकास के कार्य होंगे जो गांवों में जल सुरक्षा,



बुनियादी ढांचा और आजीविका संवर्धन में कारगर साबित होंगे। उन्होंने कहा कि योजना में तकनीक के माध्यम से कार्य पारदर्शी तरीके से होंगे। इससे हर श्रमिक को पैसा

समय पर मिलेगा। यह कानून ग्रामीण भारत की तस्वीर बदलेगा और विकसित भारत के संकल्प को पूरा करने में सशक्त भूमिका निभाएगा।

जिला कलक्टर ने बहुउद्देशीय पशु चिकित्सालय का किया औचक निरीक्षण

बढ़ता राजस्थान

सवाई माधोपुर (राकेश शर्मा)। जिला कलक्टर काना राम ने शनिवार को आलनपुर स्थिति राजकीय बहुउद्देशीय पशु चिकित्सालय, सवाई माधोपुर का औचक निरीक्षण कर पशु चिकित्सा सेवाओं, दवा भंडारण, रिकॉर्ड संधारण तथा स्वच्छता व्यवस्थाओं की विस्तृत समीक्षा की। निरीक्षण के दौरान उन्होंने जिला औषधि भंडार में पशुधन हेतु उपलब्ध दवाओं की स्थिति का अवलोकन करते हुए स्थायी स्टॉक रजिस्टर, ओपीडी/आउटडोर रजिस्टर तथा मुख्यमंत्री पशु निःशुल्क दवा योजना के उपयोग सुविधाएं नियमित एवं सुचारू रूप से संचालित रहें, ताकि पशुपालकों को समय पर गुणवत्तापूर्ण सेवाएं उपलब्ध हो सकें। निरीक्षण के दौरान ओपीडी रजिस्टर सुव्यवस्थित एवं अद्यतन पाया गया।

जिला कलक्टर ने चिकित्सालय में संचालित शल्य चिकित्सा कक्ष एवं एक्स-रे कक्ष का निरीक्षण कर



चिकित्सा उपकरणों की कार्यशीलता, स्वच्छता एवं सुरक्षा मानकों की स्थिति का जायजा लिया। उन्होंने निर्देश दिए कि सभी जांच एवं उपचार सुविधाएं नियमित एवं सुचारू रूप से संचालित रहें, ताकि पशुपालकों को समय पर गुणवत्तापूर्ण सेवाएं उपलब्ध हो सकें। निरीक्षण के दौरान ओपीडी रजिस्टर सुव्यवस्थित एवं अद्यतन पाया गया।

निरीक्षण के दौरान जिला कलक्टर ने मुख्यमंत्री मंगला पशु बीमा योजना के लाभार्थियों से संवाद

निर्देश दिए। साथ ही चिकित्सालय परिसर में साफ-सफाई, पौधापोषण एवं पशुपालकों के लिए बैठने की व्यवस्था पर संतोष व्यक्त करते हुए इन्हें नियमित बनाए रखने के निर्देश दिए।

उन्होंने स्पष्ट रूप से कहा कि पशुपालकों के लिए पशु चिकित्सा सेवाएं अत्यंत महत्वपूर्ण हैं और इनमें किसी भी प्रकार की लापरवाही स्वीकार नहीं की जाएगी।

जिलेभर में निरीक्षण अभियान

पशुपालन विभाग के संयुक्त निदेशक डॉ. राजीव गर्ग ने बताया कि राज्य सरकार के निर्देशानुसार शनिवार को जिले के 30 से अधिक पशु चिकित्सा संस्थानों का उपखंड अधिकारी, तहसीलदार एवं विकास अधिकारियों द्वारा निरीक्षण कर व्यवस्थाओं का जायजा लिया गया।

इस अवसर पर पशुपालन विभाग के संयुक्त निदेशक डॉ. राजीव गर्ग, वरिष्ठ पशु चिकित्सा अधिकारी डॉ. ज्योति गुप्ता सहित संबंधित अधिकारी, कर्मचारी एवं पशुपालक उपस्थित रहे।

पूर्व सीएम वसुंधरा राजे के मीडिया सलाहकार ट्रेन के टॉयलेट में फंसे, चिल्लाते रहे ‘गेट तोड़ो वरना मौत हो जाएगी’

बढ़ता राजस्थान

सवाई माधोपुर (राकेश शर्मा)। कोटा-श्रीगंगानगर एक्सप्रेस में यात्रा कर रहे पूर्व मुख्यमंत्री वसुंधरा राजे के मीडिया सलाहकार महेंद्र भारद्वाज के साथ एक बेहद भयावह घटना घटी, जिसने उनकी जान जोखिम में डाल दी। वे शुक्रवार की शाम ट्रेन संख्या 22981 में कोटा से जयपुर लौट रहे थे। सवाईमाधोपुर के पास वे ट्रेन के टॉयलेट में फंस गए। करीब एक घंटे तक वे अंदर बंद रहे और इस दौरान उनका दम

घुटने की नौबत आ गई। महेंद्र भारद्वाज ने सोशल मीडिया पर अपना दर्द साझा करते हुए बताया कि वे सामान्य जरूरत के लिए बाथरूम गए थे, लेकिन लौटते समय अंदर की कुंडी अचानक जाम हो गई और दरवाजा बिल्कुल नहीं खुला। छोटी-सी जगह में बंदवू और घुटन बढ़ने लगी। उन्होंने कई बार जोर-जोर से आवाज लगाई, लेकिन बाहर किसी को सुनाई नहीं दी। उनके पास रेलवे के किसी अधिकारी का

नंबर भी नहीं था। छोटी सी जगह में घुटने लगा दम घबराकर उन्होंने अपने रिश्तेदार हरीश शर्मा और बेटे दिव्यांश को फोन किया। दोनों ने रेलवे हेल्पलाइन पर संपर्क करने की कोशिश की, लेकिन तुरंत मदद नहीं मिल पाई। इस बीच महेंद्र धीरे-धीरे मानसिक तनाव और बेचैनी की स्थिति में जाने लगे। उन्होंने लिखा कि ट्रेन का टॉयलेट महज दो फीट गुणा दो फीट का था, जिसमें खड़े रहना भी मुश्किल हो रहा था।

रेलवे वाले भी तुरंत नहीं कर पाए मदद कुछ देर बाद रेलवे को सूचना मिली और कर्मचारी मौके पर पहुंचे, लेकिन करीब 10 मिनट की कोशिश के बाद भी दरवाजा नहीं खुल सका। आखिरकार अधिकारियों ने कहा कि दरवाजा तोड़ना ही पड़ेगा, लेकिन इससे भारद्वाज के ऊपर दरवाजा गिरने का खतरा था। उन्होंने खुद ही बाहर से धक्का लगवाने को कहा और दोनों हाथों से दरवाजा संभाल लिया।

टोंक स्थित विश्व विख्यात शोध संस्थान के लिए हुई चर्चा, फोल्डर के विमोचन के साथ उसके विकास के लिए संघर्ष का लिया संकल्प

बढ़ता राजस्थान

जयपुर/टोंक (पुरुषोत्तम जोशी)। राजस्थान की सांस्कृतिक और ऐतिहासिक धरोहर को संजोने वाले विश्व विख्यात मौलाना अबुल कलाम आजाद अरबी फारसी शोध संस्थान की अहमियत एवं वर्तमान आवश्यकता पर एक महत्वपूर्ण कार्यक्रम का आयोजन शनिवार को जयपुर के झोटवाड़ा स्थित फार्चून एविलेट होटल में हुआ। इस कार्यक्रम में संस्थान की विरासत को मजबूत करने और उसकी स्थिति पर गहन विचार-विमर्श किया गया। साथ ही शोध संस्थान की अहमियत और वर्तमान स्थिति पर आधारित फोल्डर का विमोचन किया गया।

सेवानिवृत्त न्यायमूर्ति बीएल शर्मा ने कहा कि इस संस्थान को बचाने के लिए इसे आधुनिक से



ओतप्रोत करते हुए आगे बढ़ाने पर जोर दिया। उन्होंने शिक्षा को बढ़ावा देने पर जोर देते हुए कहा जो हमारे पूर्वजों ने धरोहर संरक्षित की उनको आगे बढ़ाने की जरूरत है। इसके विकास पर सरकार को ध्यान देना चाहिए। शोध संस्थान की अहमियत को आमजन को अवगत कराते हुए

उनको भी जोड़ना चाहिए। शनिवार को आयोजित कार्यक्रम के मुख्य अतिथि सेवानिवृत्त न्यायमूर्ति बी.एल. शर्मा रहे, जबकि अध्यक्षता सेवानिवृत्त न्यायमूर्ति मोहम्मद हनीफ ने की। विशेष रूप से मौजूद रहे रिटायर्ड जज अयूब खान, टोंक प्रोग्रेसिव

कमेटी के पदाधिकारी सहित कई प्रबुद्धजन और विद्वान मौजूद रहे। इस मौके पर जफर रजा, सरताज मेहमूद, मोहम्मद शकील, सोहेल खान, अमजदुल्लाह खान, फरहान अख्तर, अफरोज सरताज, मोहम्मद सुफियान, इमरान सरताज, गुफ्रान खान आदि मौजूद रहे।

प्रोग्रेसिव कमेटी प्रदेश स्तर पर करेगी काम

आयोजित कार्यक्रम में ये भी तय हुआ की प्रोग्रेसिव कमेटी प्रदेश स्तर पर गठित होगी। रिटायर्ड जज अयूब खान की सरपरस्ती में शोध संस्थान ही नहीं राजस्थान की कई समस्याओं के समाधान के लिए अपनी भूमिका निभाएगी। शिक्षा के लिए स्टूडेंट्स को प्रोत्साहित करने के साथ ही राजस्थान के विकसित के लिए कार्य करने पर जोर देगी।

टोंक को दी 370 करोड़ रुपये से अधिक राशि के 64 विकास कार्यों की सौगात

इस दौरान मुख्यमंत्री ने टोंक को 370 करोड़ रुपये से अधिक राशि के 64 विकास कार्यों की सौगात दी। इनमें शिक्षा, स्वास्थ्य, ऊर्जा, बुनियादी ढांचे और नागरिक सुविधाओं से जुड़े विभिन्न लोकार्पण और शिलान्यास शामिल हैं। साथ ही, उन्होंने मल्टी क्रॉप श्रेंसर अनुदान, किसान क्रेडिट कार्ड, गोपाल क्रेडिट कार्ड, मुख्यमंत्री कृषक साथी सहायता, शेडनेट हाउस तथा पॉली हाउस की सब्सिडी योजनाओं के लाभार्थियों एवं राजीविका दीदी समूहों को प्रतीकात्मक रूप से चौक प्रतिकरित किए और पीएम कुसुम योजनान्तर्गत सोलर पम्प प्रमाण-पत्र भी सौंपे। इससे पहले श्री शर्मा ने ग्राम उत्थान शिविर का अवलोकन

भी किया। कार्यक्रम में जन स्वास्थ्य अभियांत्रिकी मंत्री कन्हैया लाल, ऊर्जा राज्य मंत्री हीरालाल नागर, विधायक रामसहाय वर्मा, राजेन्द्र गुर्जर, प्रमुख शासन सचिव कृषि, उद्यानिकी एवं पंचायतीराज विभाग मंजू राजपाल, सम्भागीय आयुक्त अजमेर शक्ति सिंह राठीड़, कृषि एवं पंचायतीराज विभाग की आयुक्त चिन्मयी गोपाल, पुलिस महानिरीक्षक राजेन्द्र सिंह, जिला कलेक्टर कल्पना अग्रवाल, पुलिस अधीक्षक राजेश कुमार मीना, जिलाध्यक्ष चन्द्रवीर सिंह चौहान, पूर्व विधायक अजीत सिंह मेहता, पूर्व सांसद सुखबीर सिंह जौनपुरिया सहित विभिन्न जनप्रतिनिधि एवं गणमान्यजन उपस्थित रहे।

महाराव हमीर स्मृति सेवा प्रन्यास व सेवा भारती समिति का जिला स्तरीय सम्मान से कार्यकर्ताओं का बढ़ा मनोबल

बढ़ता राजस्थान

सवाई माधोपुर (राकेश शर्मा)। राष्ट्रीय पर्व पर खास तौर पर समाजसेवी संगठनों के सम्मान पर कार्यकर्ताओं का विशेष रूप से मनोबल बढ़ जाता है! इन संगठनों का सम्मान भी होना जरूरी है, क्योंकि ऐसे समाजसेवी संगठन निस्वार्थ भाव से सभी समाजों में आर्थिक एवं कमजोर वर्गों को आगे बढ़ाने में काफी मेहनत करते हैं! इस प्रकार के विचार शहर के नागरिकों ने जिला प्रशासन द्वारा गणतंत्र दिवस पर आयोजित जिला स्तरीय कार्यक्रम में महाराव हमीर स्मृति सेवा प्रन्यास व सेवा भारती

समिति सवाई माधोपुर को जनहित में किए गए कार्यों के लिए सम्मानित करने पर व्यक्त किए हैं।

गौरतलब है कि जिला स्तरीय गणतंत्र दिवस समारोह में मुख्य अतिथि केबिनेट मंत्री डॉ किरोड़ी लाल मीना ने प्रन्यास को निःशुल्क चिकित्सा शिविर, पॉलिथीन मुक्त भारत, पर्यावरण संरक्षण, अभावग्रस्त लोगों को दीपावली पर मिठाई एवं पूजन सामग्री वितरण एवं निःशुल्क कंप्यूटर लाइब्रेरी संचालन जैसे सामाजिक कार्यों के लिए प्रन्यास के अध्यक्ष दिनेश गोहिल को प्रशंसा पत्र देकर सम्मानित किया।

वार्षिकोत्सव में प्रतिभाओं का किया उत्साहवर्धन, सांस्कृतिक प्रस्तुतियों ने मन मोहा



बढ़ता राजस्थान

दूनी(नि.स.)। तहसील मुख्यालय स्थित पीएम श्री राजकीय उच्च माध्यमिक विद्यालय में शनिवार को वार्षिक उत्सव एवं पुरस्कार वितरण समारोह का आयोजन धूमधाम के साथ आयोजित हुआ। शिक्षक सुरेंद्र सिंह नरुका ने बताया कि कार्यक्रम में शहरी कुंकुल प्राथमिक शिक्षा अधिकारी एवं प्रधानाचार्य कैलाश वर्मा के निर्देशन में आयोजित कार्यक्रम में मुख्य अतिथि नरेंद्र गुगलिया विशिष्ट अतिथि के साथ कार्यक्रम की अध्यक्षता मुख्य ब्लॉक शिक्षा अधिकारी हरिनारायण वैष्णव ने की। कार्यक्रम का शुभारंभ मां सरस्वती के चित्र पर दीप प्रज्वलन

के साथ हुआ। मुख्य अतिथि ने अपने संबोधन में कहा कि प्रतिभा सुविधा की मोहरताज नहीं होती प्रत्येक बालक में कोई न कोई प्रतिभा अवश्य छुपी होती है और शिक्षक का दायित्व है कि उस प्रतिभा को खोज कर बाहर लाने का प्रयास करें। उप प्रधानाचार्य शान्तिलाल शर्मा ने बताया कि कार्यक्रम में शैक्षणिक,सह शैक्षणिक एवं खेल में प्रतिभा दिखाने वाले 75 छात्र-छात्राओं को प्रशस्ति पत्र एवं स्मृति चिन्ह प्रदान कर सम्मानित किया। इसके साथ ही अपना विद्यालय अपना भामाशाह,वृक्ष मित्र,वृक्ष संरक्षक एवं विद्यालय के पूर्व छात्रों का साफा,सोल एवं स्मृति चिन्ह प्रदान कर सम्मानित किया गया।

भासू में ग्राम उत्थान शिविर आयोजित



बढ़ता राजस्थान

डोडारायसिंह (उमाशंकर शर्मा)। केन्द्र व राज्य सरकार के तहत संचालित विभिन्न योजनाओं को लेकर शनिवार को गिरदावर सर्कल भासू मुख्यालय पर ग्रामोत्थान शिविर का आयोजन किया गया। भारत निर्माण सेवा केन्द्र में आयोजित शिविर की अध्यक्षता प्रशासक जगराज सिंह ने की। शिविर का उद्देश्य कृषि विभाग व पशुपालन समेत अन्य विभागीय योजनाओं में पात्र व्यक्तियों को अधिक से अधिक लाभान्वित

करना रहा। शिविर प्रभारी विकास अधिकारी सतपाल कुमावत व सहायक प्रभारी नायब तहसीलदार मनीष मीणा की देखरेख में आयोजित ग्रामोत्थान शिविर में भासू, लक्ष्मीपुरा धाकड़ान, भांवला, दाबड़दुम्बा व बासेड़ा के करीब 270 पात्र व्यक्तियों को लाभान्वित किया गया। इस दौरान ग्राम विकास अधिकारी मुकेश कुम्हार, कनिष्ठ सहायक अमित करोडीवाल समेत गिरदावर सर्कल के विभागीय अधिकारी व कार्मिक व जनप्रतिनिधि मौजूद थे।

